


अनुमति से पहले किताब लीक! पूर्व सेना प्रमुख नरवणे के मामले में एफआईआर

नई दिल्ली ● एजेंसी

पूर्व सेना प्रमुख जनरल एम.एम. नरवणे की आगामी किताब 'फोर स्टार्स ऑफ डेस्टिनी' के कथित रूप से सोशल मीडिया पर प्रसारित होने के मामले में दिल्ली पुलिस ने एफआईआर दर्ज कर जांच शुरू कर दी है। पुलिस के अनुसार, इस पुस्तक को अभी संबंधित प्राधिकरणों से प्रकाशन की आवश्यक अनुमति नहीं मिली है। दिल्ली पुलिस ने बताया कि विभिन्न ऑनलाइन सोशल मीडिया प्लेटफॉर्म और न्यूज फोरम पर ऐसी जानकारी सामने आई थी कि किताब की प्री-प्रिंट कॉपी इंटरनेट पर साझा की जा रही है। इन दावों के संज्ञान में आने के बाद पुलिस ने मामले की जांच शुरू की।



शुरुआती जांच में पाया गया कि 'फोर स्टार्स ऑफ डेस्टिनी' शीर्षक से टाइपसेट की गई एक पीडीएफ कॉपी कुछ वेबसाइट्स पर उपलब्ध है। यह कॉपी कथित रूप से पेंगुइन रैंडम हाउस इंडिया प्राइवेट लिमिटेड

द्वारा तैयार की गई प्रतीत होती है। इसके अलावा कुछ ऑनलाइन मार्केटिंग प्लेटफॉर्म पर पुस्तक का फाइनल कवर भी इस तरह प्रदर्शित किया गया है, मानो वह बिक्री के लिए उपलब्ध हो।



गोपनीयता का उल्लंघन

दिल्ली पुलिस के मुताबिक, यह मामला एक ऐसी पुस्तक के संभावित लीक या गोपनीयता उल्लंघन से जुड़ा है, जिसे अभी आधिकारिक मंजूरी मिलना बाकी है। मामले की गंभीरता को देखते हुए स्पेशल सेल में केस दर्ज किया गया है और विस्तृत जांच शुरू कर दी गई है।

खोजे जा रहे इन सवालों के जवाब


पुलिस अब यह पता लगाने में जुटी है कि पुस्तक की प्री-प्रिंट कॉपी ऑनलाइन कैसे पहुंची, इसमें किन लोगों या संस्थाओं की भूमिका हो सकती है, और क्या इसमें कॉपीराइट या अन्य कानूनी प्रावधानों का उल्लंघन हुआ है। जांच पूरी होने के बाद आगे की कानूनी कार्रवाई की जाएगी।

खुद ही मान गया पाकिस्तान सभी मांगे खारिज, 15 फरवरी को मुकाबला

टी-20 वर्ल्डकप में भारत-पाकिस्तान मैच होगा:श्रीलंका के राष्ट्रपति से बातचीत के बाद मानी शहबाज सरकार

नई दिल्ली ● एजेंसी

टी-20 वर्ल्ड कप में 15 फरवरी को भारत और पाकिस्तान के बीच मुकाबला होगा। पाकिस्तान सरकार ने सोमवार रात अपने X अकाउंट पर पोस्ट कर इसकी पुष्टि की। पोस्ट में बताया गया कि पाकिस्तान के प्रधानमंत्री शहबाज शरीफ को श्रीलंका के राष्ट्रपति अनुरा कुमारा दिसानायके ने फोन कर भारत के खिलाफ मैच खेलने की अपील की थी। इसके अलावा बांग्लादेश क्रिकेट बोर्ड के अध्यक्ष अमीनूल इस्लाम ने भी पाकिस्तान क्रिकेट बोर्ड (PCB) से मुकाबला खेलने की सिफारिश की थी।



दरअसल, बांग्लादेश को टी-20 वर्ल्ड कप से बाहर किए जाने के विरोध में पाकिस्तान ने 1 फरवरी को भारत के खिलाफ मैच का बहिष्कार करने का ऐलान किया था। हालांकि उसने टूर्नामेंट के बाकी मुकाबले खेलने पर सहमति जता दी थी। पाकिस्तान पीएम शहबाज शरीफ और श्रीलंका के राष्ट्रपति अनुर कुमार दिसानायके के बीच फोन पर बातचीत हुआ। श्रीलंकाई राष्ट्रपति ने श्रीलंका में प्रस्तावित भारत-पाक मैच खेलने का अनुरोध किया। श्रीलंका के राष्ट्रपति ने कहा कि आतंकवाद के मुश्किल दौर में पाकिस्तान ने श्रीलंकाई क्रिकेट का पूरा समर्थन किया था। उन्होंने उसी भावना से पाकिस्तान से सहयोग की अपील की। प्रधानमंत्री शहबाज शरीफ ने श्रीलंकाई राष्ट्रपति की भावनाओं का स्वागत किया। उन्होंने कहा कि सभी पक्षों से चर्चा के बाद अंतिम फैसला श्रीलंका को बता दिया जाएगा। पीएम ने कहा कि मुश्किल समय में श्रीलंका पाकिस्तान के

साथ मजबूती से खड़ा रहा। हाल ही में श्रीलंका टीम ने पाकिस्तान दौरा रद्द न कर अहम सहयोग दिखाया। PCB चेयरमैन मोहसिन नकवी ने पीएम को भारत-पाक मैच पर हुई हालिया बैठकों की जानकारी दी। इन बैठकों में ICC और BCB के प्रतिनिधि भी शामिल थे। पाकिस्तान सरकार ने BCB के औपचारिक अनुरोध और श्रीलंका, यूएई सहित अन्य देशों के समर्थन पर विचार किया। इन देशों ने समाधान में पाकिस्तान से नेतृत्व की भूमिका निभाने को कहा था। बहुपक्षीय चर्चाओं और मित्र देशों के अनुरोधों को देखते हुए पाकिस्तान सरकार ने बड़ा फैसला लिया। पाकिस्तान टीम 15 फरवरी 2026 को ICC में टी-20 वर्ल्ड कप मैच खेलेगी।

बैठक में ICC की ओर से CEO संजोग गुप्ता वचुंअल तरीके से जुड़े। भारत से खेलने के मुद्दे पर पाकिस्तान ने तीन शर्तें रखीं। पहली, ICC की कुल कमाई में पाकिस्तान का हिस्सा बढ़ाया जाए। दूसरी, भारत और पाकिस्तान के बीच द्विपक्षीय क्रिकेट सीरीज बहाल कराई जाए। तीसरी, मैदान पर हैंडशेक प्रोटोकॉल को सख्ती से लागू किया जाए। दरअसल, एशिया कप के दौरान पहलाम आतंकी हमले के बाद भारतीय टीम ने पाकिस्तान खिलाड़ियों से हाथ नहीं मिलाया था। फिनाल ICC रेवेन्यू मॉडल में पाकिस्तान चौथा सबसे बड़ा हिस्सेदार बोर्ड है। उसे कुल कमाई का करीब 5.75 फीसदी हिस्सा मिलता है। इससे ऊपर ऑस्ट्रेलिया, इंग्लैंड और भारत के बोर्ड हैं।


यूपी में कोई दंगा नहीं, सब चंगा

लखनऊ ● एजेंसी

उत्तर प्रदेश की राजधानी लखनऊ में सोमवार को मुख्यमंत्री योगी आदित्यनाथ ने स्वास्थ्य और आईटी विभाग की ओर से आयोजित दो दिवसीय एआई हेल्थ समिट का उद्घाटन किया। इस मौके पर सीएम योगी ने प्रदेश में कानून व्यवस्था की स्थिति का जिक्र किया। उन्होंने कहा कि आज यूपी में कोई कर्फ्यू नहीं है। न ही दंगे होते हैं। अब यूपी में सब चंगा है। यहां हर कोई खुशहाल है। प्रदेश में निवेश भी आ रहा है। दूरिज्म भी बढ़ रहा है। यहां हर व्यक्ति अपने काम में लगा है। कारोबार में जुटा है, फिर चिंता क्यों हो? यह एक प्रयास है। सरकार के इसमें सहभागी बनने से प्रदेश की तरक्की सुनिश्चित हो रही है।

सीएम योगी आदित्यनाथ ने महाकुंभ 2025 का जिक्र करते हुए कहा कि इसमें देश-विदेश से 66 करोड़ से अधिक श्रद्धालु भाग लेने आए थे। प्रदेश में जहां लाखों में लोग नहीं आते थे। उस प्रदेश के दूरिज्म, धार्मिक स्थलों पर करोड़ों लोग पहुंच रहे हैं। यह भी नए रोजगार का सृजन कर रहा है। कोई गाइड के रूप में, कोई टेक्सी चालक के रूप में तो कोई रेस्टोरेंट-होटल चलाकर इनसे कमाई कर रहा है। इसके लिए हमें मिलकर काम करना होगा।

कार्यक्रम में सीएम योगी ने कहा कि आर्टिफिशियल इंटेलिजेंस (AI) की मदद से बीमारियों के पैटर्न और पूर्वानुमान की पहचान संभव होगी, जिससे किसी भी महामारी को फैलने से पहले ही रोका जा सकेगा। उन्होंने



इसे प्रदेश की स्वास्थ्य व्यवस्था के लिए गेम चेंजर करार दिया। सीएम ने कहा कि पिछले आठ वर्षों में उत्तर प्रदेश ने तकनीक के बेहतर उपयोग से हर क्षेत्र में उल्लेखनीय प्रगति की है।

सीएम योगी ने भरोसा जताया कि अब एआई के जरिए स्वास्थ्य सेवाओं में क्रांतिकारी बदलाव लाया जाएगा। एआई आधारित डेटा एनालिसिस से बीमारियों का ट्रेंड समझना आसान होगा और संवेदनशील इलाकों तक समय रहते पहुंचकर इलाज किया जा सकेगा।

सीएम योगी ने पूर्वांचल में इन्सेफलाइटिस पर काबू पाने का उदाहरण देते हुए कहा कि सघन सर्विलांस

जेल में संदिग्ध आतंकी रहमान का कत्ल, बंदी अरुण ने की हत्या

फरीदाबाद। हरियाणा की फरीदाबाद जेल में संदिग्ध आतंकी की हत्या का मामला सामने आया है। नीमका जेल में नुकीले हथियार से वार कर अब्दुल रहमान की हत्या की गई है। मध्य रात लगभग दो बजे साथी बंदी अरुण चौधरी ने हमला कर अब्दुल रहमान की हत्या की। जानकारी के अनुसार, फरीदाबाद की नीमका जेल में नुकीले हथियार से वार कर अब्दुल रहमान की हत्या की। संदिग्ध अब्दुल रहमान राम मंदिर को बम से उड़ाने की साजिश में शामिल था। इस हत्या को अंजाम देने का आरोप अरुण चौधरी नाम के साथी बंदी पर लगा है। अब्दुल रहमान जम्मू



गिरफ्तारी के बाद से ही वह फरीदाबाद की नीमका जेल में बंद था। उसकी हत्या ने जेल सुरक्षा व्यवस्था पर भी सवाल खड़े कर दिए हैं।

कश्मीर के कठुआ का रहने वाला था। अरुण चौधरी भी आतंकी गतिविधियों में शामिल होने के चलते गिरफ्तार हुआ था और उसे अक्टूबर 2024 में नीमका जेल में शिफ्ट किया गया था। संदिग्ध आतंकी अब्दुल रहमान का संबंध राम मंदिर को निशाना बनाने की एक बड़ी साजिश से था। उसे 2 मार्च 2025 को गुजरात एटीएस और हरियाणा एसटीएफ ने संयुक्त कार्रवाई में पाली इलाके से गिरफ्तार किया था। उसकी

दिल्ली में ऐसा क्या होने वाला है? होटल के कमरों का एक रात का किराया 2.32 लाख के पार

नई दिल्ली ● एजेंसी

राजधानी में पांच सितारा होटल के कमरों के किराये में भारी बढ़ोतरी देखी जा रही है। खासतौर से 16 से 20 फरवरी 2026 तक इन होटलों में एक-एक कमरे के लिए भारामारी है। राजधानी में इस दौरान इंडिया एआई इम्पैक्ट समिट 2026 का आयोजन है। यह आर्टिफिशियल इंटेलिजेंस (एआई) शिखर सम्मेलन नई दिल्ली के भारत मंडपम में आयोजित होगा। देश-दुनिया के हजारों प्रतिनिधि इस कार्यक्रम के लिए शहर पहुंचेंगे।



रिपोर्ट के अनुसार, इंडिया एआई इम्पैक्ट समिट 2026 में ग्लोबल कम्युनिटी से मजबूत उपस्थिति की उम्मीद है। इसमें कार्यक्रम से पहले 35,000 से ज्यादा रजिस्ट्रेशन प्राप्त हुए हैं। इस कारण दिल्ली में पांच सितारा होटलों के किराये आसमान छूने लगे हैं।

इकोनॉमिक टाइम्स (ईटी) के अनुसार, 16 फरवरी को दिल्ली के इम्पीरियल होटल में एक रात के कमरे का किराया 197,049 रुपये होगा। साथ ही 35,469 रुपये का अतिरिक्त टैक्स भी लगेगा। यानी एक रात का किराया 2,32,518 रुपये चार्ज किया जाएगा। हयात रीजेंसी (दिल्ली) प्रति रात लगभग 50,000 रुपये ले रहा है। वहीं, एआई शिखर सम्मेलन से हाई डिमांड के कारण चुनिंदा तारीखों पर फुल ऑक्यूपेंसी

की उम्मीद कर रहे हैं। हम 19 और 20 फरवरी के लिए लगभग 'सोल्ड आउट' सिचुएशन में हैं। उन्होंने कहा, 'सभी कमरों, जिनमें सुइट्स भी शामिल हैं, की मांग मजबूत है। अंतरराष्ट्रीय लीडर्स और प्रतिनिधियों की मेजबानी करेंगे।' लीला पैलेस, आईटीसी मौर्य और ताज पैलेस जैसे पांच सितारा होटल उनमें शामिल हैं जो पीक सीजन रेट पर मध्यम मूल्य निर्धारण के साथ अपने कमरे पेश कर रहे हैं। इरोस होटल, नई दिल्ली के महाप्रबंधक दविंदर जुज ने बताया कि फरवरी 2026 में अन्य तारीखों की तुलना में आर्टिफिशियल इंटेलिजेंस (एआई) शिखर सम्मेलन के दौरान कीमतों में लगभग 30-50% की बढ़ोतरी हुई है। उन्होंने कहा, 'दिसंबर और जनवरी में व्यवसाय उम्मीद से थोड़ा नरम रहा है। प्रति उपलब्ध कमरा राजस्व बढ़ोतरी ने अन्य बाजारों में देखे गए स्तरों को पूरा नहीं किया है।' जुज बोले, 'हम आने वाले महीनों में राजस्व बढ़ाने के लिए अपनी रणनीतियों को एडजस्ट कर रहे हैं।'

खंडवा ● एजेंसी

खंडवा जिले के ग्राम फतेहपुर में रविवार को एक शादी के दौरान बड़ा हादसा होते-होते बचा। ढोल और डीजे के शोर से घबराई घोड़ी अचानक बेकाबू हो गई और पास ही स्थित खुले कुएं में जा गिरी। गनीमत रही कि दूल्हे ने समय रहते घोड़ी से छलांग लगा दी और उसकी जान बच गई। जानकारी के मुताबिक रविवार को छैगांवमाखन क्षेत्र के ग्राम आवल्या विठ्ठल से बारात फतेहपुर पहुंची थी। दूल्हे को घोड़ी पर बैठाकर बारात गांव में प्रवेश कर रही थी। बाराती ढोल और डीजे के गानों पर नाचते-गाते आगे बढ़ रहे थे। इसी दौरान अचानक घोड़ी घबरा गई। दूल्हे ने सूझबूझ दिखाई, फौरन कूदा- देखते ही देखते घोड़ी का संतुलन बिगड़ गया और



वह पास में स्थित खुले कुएं में जा गिरी। पूरा घटनाक्रम इतनी तेजी से हुआ कि लोगों को संभलने का मौका नहीं मिला। घोड़ी के बेकाबू होते ही दूल्हे ने सूझबूझ दिखाई और फौरन कूद गया। इससे उसकी जान बच गई और बड़ा हादसा टल गया।

ग्रामीण कुएं की ओर दौड़े, घोड़ी को निकाला- घटना के बाद बारात में अफरा-तफरी मच गई। बाराती और आसपास के ग्रामीण तुरंत कुएं की ओर दौड़े। कुएं में पानी भरा होने के कारण घोड़ी की जान को खतरा था। लोग उसे बचाने में जुट गए। काफी कोशिशों के बाद ग्रामीणों ने मिलकर घोड़ी को सुरक्षित बाहर निकाल लिया। इसके बाद सभी ने राहत की सांस ली। ग्रामीणों ने बताया कि यह कुआं गांव से लगी कोटवार की सरकारी जमीन पर है और लंबे समय से खुला हुआ है। दो साल पहले इसी कुएं में बैल गिर चुका है- बताया जा रहा है कि करीब दो साल पहले इसी कुएं में एक बैल गिर चुका है। पिछले साल कोंडावाद हादसे के बाद भी ग्रामीणों ने प्रशासन को इस बारे में जानकारी दी थी, लेकिन अब तक सेफ्टी को लेकर ध्यान नहीं दिया गया।



महापौर ने कहा कि नगर निगम का प्रार्थमिकता शहर के प्रत्येक क्षेत्र तथा सुव्यवस्थित सड़कें, जलप्रदाय और अन्य मूलभूत सुविधाएँ पहुँचाना है। उन्होंने अधिकारियों को निर्देशित किया कि चल रहे परियोजनाओं में किसी भी स्तर पर लापरवाही न बरती जाए। महापौर ने कहा कि विकास कार्यों की सतत निगरानी और नागरिकों से संवाद, शहर के निरंतर विकास के महत्वपूर्ण आधार हैं। उन्होंने आश्वासन दिया कि क्षेत्रों में जलप्रदाय, सड़क निर्माण और अन्य समस्याओं से संबंधित शिकायतों का प्रार्थमिकता के आधार पर समाधान किया जाएगा।

वीक प्लान बनाकर बचा हुआ बजट खर्च करें अफसर

मुख्य सचिव ने अफसरों से कहा- हर माह कम से कम एक बार दिल्ली के अफसरों से करें बात

भोपाल ● संवाददाता

मुख्य सचिव ने सभी विभागों के अफसरों से कहा है कि वे अपने विभाग के बचे हुए बजट की राशि को वीकली प्लान बनाकर खर्च करें। अधिकारी उपलब्ध बजट का आकलन करने के बाद यह प्लान तैयार करें और पूरे बजट का उपयोग समय सीमा में करें। मुख्य सचिव ने यह भी कहा कि अधिकारी माह में कम से कम एक बार केंद्र में उनके विभाग से संबंधित ज्वाइंट सेकेट्री बात अवश्य करें। भारत सरकार से संबंधित ऐसी लंबित परियोजनाओं और योजनाओं को उनके संज्ञान में लाएं जिनमें समन्वय की आवश्यकता है।

मुख्य सचिव जैन ने सभी विभागाध्यक्ष से कहा कि वे उनके विभागों के निगम, मंडल और बोर्ड की समीक्षा करने के साथ ही वित्त आयोग की अनुशंसाओं की समीक्षा भी करें। ये बातें उन्होंने मंत्रालय में सोमवार को बैठक में मध्यप्रदेश विधान सभा के बजट सत्र की तैयारियों, वर्तमान वित्तीय वर्ष के लक्ष्यों की पूर्ति, सुशासन सहित कैबिनेट के निर्णयों पर अमल की समीक्षा के दौरान कहीं। मुख्य सचिव अनुराग जैन ने विभाग अध्यक्षों सहित अपर मुख्य सचिव, प्रमुख सचिव और सचिव से अपेक्षा की

है कि वे केंद्रीय बजट के प्रावधानों के अनुरूप परियोजनाएं और योजनाएं तैयार कर भारत सरकार को भेजें। इससे मध्यप्रदेश के प्राथमिकता क्षेत्र को अत्यधिक लाभ मिल सके।

अपूर्ण उत्तर, आश्वासन, लोक लेखा समिति की सिफारिशों पर जल्दी करें फैसला

मुख्य सचिव जैन ने मध्यप्रदेश विधानसभा के आगामी बजट सत्र की तैयारियों की समीक्षा कर निर्देश दिए हैं कि पिछले सत्रों के शून्यकाल सूचनाओं सहित अपूर्ण उत्तर वाले प्रश्न, आश्वासन और लोक लेखा समिति की अनुशंसाओं के लंबित मामले जल्दी पूरे करें। उन्होंने विभागीय परामर्शदात्री समितियों की बैठक करने के साथ ही विधानसभा को विभागीय प्रशासकीय प्रतिवेदन उपलब्ध करवाने के लिए कहा है।

साप्ताहिक प्लान बनाकर खर्च करें राशि

मुख्य सचिव जैन ने कहा कि आर्थिक ग्रोध में पूंजीगत खर्चों का अहम योगदान होता है। अपर मुख्य सचिव मनीष रस्तोगी ने बताया कि अन्य वर्षों की तुलना में इस वित्त वर्ष में



पूंजीगत खर्चों में वार्षिक लक्ष्यों की पूर्ति बेहतर है। मुख्य सचिव जैन ने ऐसे विभाग जिनमें अभी भी राशि उपलब्ध है, उनसे कहा है कि इस वित्त वर्ष की शेष अवधि के लिए साप्ताहिक प्लान बनाकर वास्तविक खर्च करें। मुख्य सचिव जैन ने निर्देशित किया कि हाल में आए केंद्र सरकार के बजट के प्रावधानों के अनुरूप मध्यप्रदेश में सिटी इकोनॉमिक रीजन, डेडिकेटेड केमिकल और पेट्रोकेमिकल पार्क और मेगा टेक्सटाइल पार्क सहित अन्य परियोजनाओं के प्रस्ताव तैयार करें। उन्होंने कहा कि भारत सरकार के दिशा निर्देशों को भी इसमें शामिल कर जल्दी से जल्दी प्रस्ताव भेजे जाएं। मुख्य सचिव जैन आयुर्वेदिक

विश्वविद्यालय के लिए प्रस्ताव भेजने पर आयुष विभाग की सराहना भी की।

अधिकारी महीने में एक बार केंद्र में विभाग से संबंधित ज्वाइंट सेकेट्री बात करें

मुख्य सचिव जैन ने बताया कि नॉल्लेज और एजुकेशन सिटी, मेडिकल हब, नाइपर, फार्मास्यूटिकल रिसर्च सेंटर, स्कूल और कॉलेजों के लैब, सी मार्ट, हॉस्टल, रिस्कल डेवलपमेंट, पशुपालन और एमएसएमई ग्रोथ फंड जैसे अनेक क्षेत्रों में केंद्र सरकार ने बजट में प्रावधान किए हैं।

उन्होंने संबंधित विभागों के अधिकारियों से कहा कि वे यथाशीघ्र प्रस्ताव भारत सरकार को भेजें। मुख्य सचिव जैन ने सलाह दी कि अधिकारी माह में कम से कम एक बार केंद्र में उनके विभाग से संबंधित ज्वाइंट सेकेट्री बात अवश्य करें। मुख्य सचिव जैन निर्देश दिए कि इस वित्त वर्ष की प्रगतिरत सामान्य योजनाओं में लक्ष्य को शत प्रतिशत पूर्ण करें। उन्होंने निर्देश दिए कि भारत सरकार से संबंधित ऐसी लंबित परियोजनाओं और योजनाओं को उनके संज्ञान में लाएं जिनमें समन्वय की आवश्यकता है। मुख्य सचिव जैन भारत सरकार को भेजे जाने वाले पत्रों को शत प्रतिशत आवासीय आयुक्त को भी भेजने के निर्देश दिए।

रजिस्ट्री के बाद और अविवादित नामांतरण समय सीमा में हो

मुख्य सचिव जैन ने कहा कि आमजन की सेवाओं और सुविधाएं राज्य सरकार की सर्वोच्च प्राथमिकता में है। उन्होंने कहा कि रजिस्ट्री के बाद और अविवादित नामांतरण समय सीमा में होना ही चाहिए। मुख्य सचिव जैन लोकसेवा गारंटी अधिनियम में अधिश्रुचित सेवाओं में नागरिकों के आवेदन समय सीमा में निराकृत करने के निर्देश दिए। उन्होंने साप्ताहिक समीक्षा में इसे सर्वोच्च प्राथमिकता में रखने के लिए कहा

है। मुख्य सचिव जैन ने अधिसूचित 735 में से 135 अन्य सेवाओं को भी ऑनलाइन करने और जो सेवाएं अब प्रचलन में नहीं हैं, उन्हें पुथक करने की जरूरत बताई। उन्होंने सी.एम. हेल्प लाइन के प्रकरणों के निराकरण में भी सर्वोच्च प्राथमिकता रखने के लिए कहा है।

कार्यालय के सभी कार्य ई-आफिस प्रणाली पर ही हों

मुख्य सचिव जैन ने पीएम प्रगति पोर्टल पर मध्यप्रदेश के बेहतर प्रदर्शन की जानकारी देते हुए अधिकारियों को धन्यवाद दिया। उन्होंने इसी तरह की कार्य प्रणाली सीएम मॉनिटरिंग में अपनाने की अपेक्षा की है। मुख्य सचिव जैन ने अधिकारियों से कहा कि उनके कार्यालय के सभी कार्य ई-आफिस प्रणाली पर ही हों, यह सुनिश्चित किया जाए। भौतिक रूप से फाइलों का संचालन नहीं होना चाहिए। उन्होंने मंत्रि-परिषद की विभिन्न बैठकों में लिए गए निर्णयों के पालन की समीक्षा भी की। मुख्य सचिव जैन गत एक वर्ष में नई नीतियों के लागू होने, क्रियाव्ययन की स्थिति और लाभ के आंकलन और अध्ययन के निर्देश भी दिए। मुख्य सचिव जैन ने सभी विभागाध्यक्ष से कहा कि वे उनके विभागों के निगम, मंडल और बोर्ड की समीक्षा करने के साथ ही वित्त आयोग की अनुशंसाओं की समीक्षा भी करें।

बड़ा तालाब किनारे बस्ती-दुकानें हटाने का विरोध गोमांस-पानी के मुद्दे पर प्रदर्शन

नयागांव-भदभदा बस्ती में 50 मीटर के दायरे में आ रहे; सुनवाई के लिए दिया वक्त

भोपाल ● संवाददाता

भोपाल के बड़ा तालाब के एफटीएल (फुल टैंक लेवल) से 50 मीटर के दायरे में आ रहे अतिक्रमण को हटाने की कार्रवाई शुरू हो गई है। नेशनल ग्रीन ट्रिब्यूनल (NGT) के आदेश के बाद सोमवार को जिला प्रशासन और नगर निगम की टीम नयागांव और भदभदा बस्ती पहुंची। जिसे लोगों के विरोध का सामना करना पड़ा। वहीं, कांग्रेसियों ने भी विरोध जताया। इसके बाद टीम वापस लौट गई।

सोमवार को टीटी नगर अनुभाग और नगर निगम की टीम भदभदा चौराहा पहुंची। यहां पर बस्ती और नयागांव के एक दर्जन से ज्यादा मकान एवं दुकानें एफटीएल के दायरे में आ रहे हैं। इन्हें हटाने की कार्रवाई जैसे ही शुरू हुई, पूर्व मंत्री पीसी शर्मा,



नगर निगम में नेता प्रतिपक्ष शबिस्ता जकी, पार्षद योगेंद्र सिंह गुड्डू चौहान, शोएब खान समेत कई कांग्रेसी मौके पर पहुंच गए। उन्होंने प्रशासन की टीम को साल 1930 के दस्तावेज दिखाए और कार्रवाई को रोकने की मांग की।

विरोध के बाद स्थगित की कार्रवाई

कांग्रेसी और स्थानीय लोगों के विरोध के बाद अमले को कार्रवाई को स्थगित करना

पड़ा। इस दौरान बस्ती के कई लोग भी एकजुट हो गए थे। पूर्व मंत्री शर्मा ने कहा कि भदभदा बस्ती से पहले 400 लोगों को हटایा गया था, लेकिन कई तो आज तक मकान नहीं मिले। जहां उन्हें शिफ्ट किया गया, वहां पर्याप्त सुविधाएं नहीं मिली है। इस कारण उन्हें परेशान होना पड़ रहा है। आज भी जिला प्रशासन एवं नगर निगम की टीम कार्रवाई करने पहुंची है। एनजीटी ने हटाने जैसा कोई आदेश नहीं दिया है।

सुनवाई के लिए समय दिया

विरोध के बाद एसडीएम अर्चना शर्मा ने सुनवाई के लिए लोगों को समय दिया है। इस दौरान लोग अपने दस्तावेज भी प्रस्तुत कर सकेंगे। इधर, नगर निगम अमले ने सड़क किनारे अतिक्रमण को हटया। इस दौरान करीब चार ट्रक सामान भी जब्त किया गया।

कांग्रेस ने किया निगम दफ्तर का घेराव, महापौर सहित एमआईसी सदस्यों का रावण रूपी पुतला फूँका

भोपाल ● संवाददाता

भोपाल में पिछले एक महीने से सुर्खियों में बने गोमांस और गंदे पानी की सफाई के मुद्दे पर सोमवार को बड़ा प्रदर्शन हुआ। कांग्रेस नेता रविंद्र साहू झुमरवाला के नेतृत्व में कांग्रेस कार्यकर्ताओं ने आईएसबीटी स्थित निगम दफ्तर का घेराव किया और महापौर मालती राय और एमआईसी का रावण रूपी पुतला फूँका। इससे पहले पुलिस के साथ धक्का-मुक्की हुई और जोरदार नारेबाजी की गई। बता दें कि कांग्रेसी महापौर का 11 सिर वाला कटआउट लेकर पहुंचे थे, जिसमें 10 सिर अन्य जिम्मेदारों के हैं।

बता दें कि इंदौर में दूषित पानी पीने से 33 लोगों की जान चली गई। भोपाल में भी ऐसा ही खतरा मंडरा रहा है। कई इलाकों में सीवेज के साथ ही पानी की लाइन है। इससे पानी गंदा आ रहा है। दूसरी ओर, वार्ड ऑफिसों में जल सुनवाई के नाम पर सिर्फ खानापूर्ति ही हो रही है। नाले के पानी को भी पीने योग्य बताया जा रहा है।

पिछले दिनों भास्कर की पड़ताल में वार्ड के कर्मचारी ने नाली के पानी को पीने योग्य बता दिया था। कांग्रेस नेता साहू ने बताया कि कहीं पानी के चैंबर में सीवेज का पानी मिल रहा है तो कहीं गंदा पानी सफाई हो रहा है। इससे लोग बीमार भी हो रहे हैं। इसके अलावा स्टॉलर हाउस में गोमांस मिलने का मामला भी गंभीर है। अब तक छोटे कर्मचारियों पर ही कार्रवाई हुई है, लेकिन जिम्मेदार महापौर और एमआईसी पर कोई कार्रवाई नहीं हुई। एमआईसी मीटिंग से ही स्टॉलर हाउस का प्रस्ताव पेश हुआ था। बता दें कि जहांगीराबाद थाना प्रभारी मान सिंह चौधरी ने 24 दिसंबर 2025 को एक एफआईआर दर्ज की। इसमें 7 दिन पहले, 17 दिसंबर को कंटेनर नंबर यूपी 15 जेटी 4286 में मांस मिलने का हवाला दिया। 18 दिसंबर को वेटनरी अस्पताल जहांगीराबाद में कंटेनर में भरे 265 क्विंटल (26.5 टन) मांस में से वेटनरी डॉक्टर की टीम ने अलग-अलग 5 डिब्बों में सैंपल लिए। बाकी मांस कंटेनर के ड्राइवर शोएब पिता कमालउद्दीन को ही सुपुर्दी में दे दिया गया।

बैंककर्मों ने 31 महिलाओं की लोन किस्त हड़पी : लाखों रुपए लेकर भागा आरोपी, पुलिस ने एफआईआर दर्ज कर जांच शुरू की

भोपाल के ईटखेड़ी इलाके में रहने वाली 31 महिलाओं को एक बैंक के कर्मचारी ने चपत लगा दी। आरोपी सभी महिलाओं से समूह लोन की किस्त लेकर फरार हो गया। पुलिस ने इस मामले में आरोपी बैंककर्मों के खिलाफ केस दर्ज कर उसकी तलाश शुरू कर दी है। आरोपी की गिरफ्तारी के प्रयास किए जा रहे हैं। पुलिस के मुताबिक वसीम कुरेशी प्राइवेट बैंक इस्लाम नगर शाखा में मैनेजर के पद पर पदस्थ हैं। उन्होंने पुलिस को बताया कि समूह लोन की किस्त की वसूली करने के लिए बैंक ने पवन गोस्वामी को नियुक्त किया था।

किस्त की वसूली करता था आरोपी

आरोपी पवन गोस्वामी गांव-गांव घूमकर समूह लोन लेने वाली महिलाओं के घर से किस्त की वसूली करता था। बीते साल उसने करीब 31 महिलाओं के पास से 1 लाख 13 हजार रुपए की वसूली थी। यह रकम उसने बैंक में जमा ना करते हुए खुद रख ली थी।

दूसरे रिकवरी एजेंट पहुंचे तब पता चला

मामले का खुलासा उस समय हुआ जब लोन की रिकवरी के लिए दूसरे बैंककर्मों महिलाओं के घर पहुंचे। इसके बाद आरोपी पवन ने बैंक आना बंद कर दिया। आवेदन की जांच के बाद पुलिस ने कल आरोपी पवन के खिलाफ मामला दर्ज किया।

भोपाल ● संवाददाता

भोपाल में निजी स्कूलों द्वारा किताबों और यूनिफॉर्म की खरीद को लेकर की जा रही कथित मनमानी एक बार फिर विवाद के केंद्र में आ गई है। अभिभावकों पर तय दुकानों से ही सामग्री खरीदने का दबाव बनाने के आरोपों को लेकर अखिल भारत हिंदू महासभा ने प्रदेश के शिक्षा मंत्री उदय प्रताप सिंह से लेकर भोपाल कलेक्टर को ज्ञापन सौंप हैं। वहीं, सोमवार को 9 मसाला रेस्टोरेंट में एक प्रेस वार्ता भी की गई। जिसमें संगठन के देवेंद्र तिवारी ने कहा कि यह पुस्तक जिहाद है।

देवेंद्र तिवारी के अनुसार, कई नामी निजी स्कूल शिक्षा को व्यापार बना चुके हैं। जिससे मध्यमवर्गीय परिवारों पर आर्थिक बोझ बढ़ रहा है। वहीं, इस पूरे विवाद में जित दुकानों पर आरोप लगे हैं, उनमें से

एक गुडलक बुक स्टोर के संचालक ने भी सामने आकर अपना पक्ष रखा है।

लवजिहाद की जताई गई अंशंका

देवेंद्र तिवारी ने कहा कि गुड लक बुक स्टोर के मालिक आरिफ खान के यहां काम करने वाले कर्मचारी 90 मुसलमान हैं। वहां पुस्तक खरीदने वाली ज्यादा तर हिंदू महिलाएं जाती हैं। जिनको एक दो किताब कम दी जाती है और बाद में फोन करके आने को कहा जाता है। जिससे दुकानदार के पास नंबर पहुंच जाता है। संगठन को आसंका है कि आगे चलकर इससे लवजिहाद फैलाया जा सकता है।

विवाद के बाद दुकानदार ने तोड़ी चुप्पी

विवाद के बीच गुडलक बुक स्टोर के



संपादकीय

डूबने के लिए चुल्लू भर
पानी नहीं मिल रहा

बाजार में लुटेरे व्यापारियों ने हल्ला किया कि प्याज की कीमत सौ रुपए किलो हो गई है। जबकि प्याज की वास्तविक कीमत पच्चीस रुपए किलो थी। ग्राहक परेशान। वे सरकार के पास पहुंचे। हल्ला गुल्ला किया। सरकार ने आश्वासन दिया कि लुटेरे व्यापारियों पर कार्रवाई की जायेगी। सरकार ने रात के अंधेरे में लुटेरे व्यापारियों से समझौता किया। दोनों में लेन देन हुई। प्याज की कीमत पचास रुपए किलो कर दी गई। सरकार ने अपनी पीठ थपथपाई। ग्राहक के सामने अपनी अकड़ दिखाई और कहा कि देखे, मैंने लुटेरे व्यापारियों को सीधा कर दिया। ग्राहक सब-कुछ समझ रहा है, लेकिन मसोसकर रह जाता है। पच्चीस रुपए का प्याज पचास रुपए में मिल रहा है। उसकी जेब पतली हो रही है, लेकिन समझ में नहीं आ रहा कि वह क्या करे? सरकार और अमेरिका की डील कुछ ऐसी ही है। पहले ट्रंप भारत को धमकाता है कि कच्चा तेल हमसे खरीदो, वरना तुम्हारे सामान पर पच्चीस प्रतिशत टैरिफ लगायेंगे और नहीं माने तो तुम्हें दंडित करेंगे और टैरिफ पचास प्रतिशत करेंगे। एक अरब चालीस करोड़ का प्रधानमंत्री चुप, वाणिज्य मंत्री चुप और विदेश मंत्री मुंह चुपते रहे। छप्पन इंच का कलेजा कबूतर का हो गया। उस पर खासमखास मित्र और उनके फिनांसर अडानी पर केस और ऊपर से एपस्टीन फाइल। अचानक एक दिन अमेरिका ने खबर दी कि भारत से डील हो गई। अब हमारे सामान पर भारतीय बाजार में बिना टैरिफ के पहुंचेगा और भारत के सामान पर अड्डारह प्रतिशत टैरिफ लगेगा। प्रधानमंत्री नरेंद्र मोदी आ गये चुनावी मंच पर और गरजने लगे - झुकती है दुनिया, झुकाने वाला चाहिए। पूर्व के प्रधानमंत्री मनमोहन सिंह ने महज 2.93 प्रतिशत टैरिफ पर जो डील किया था, वह अड्डारह प्रतिशत हो गया। गजब , बेशर्म है सरकार और बेशर्म हैं उनके समर्थक। पंगुपना खानदानी होता है। अंग्रेजों से माफी मांगते मांगते, अब बदतमीज ट्रंप के सामने गिड़गिड़ा रहे हैं। इस डील से सर्वाधिक हानि किसानों को होगी। अमेरिका अपने किसानों को अभूतपूर्व सब्सिडी देता है और भारतीय किसानों की हालत किसी से छुपी नहीं है।अब भारतीय बाजार में अमेरिका के ताजे फल, प्रोसेस्ड फूड, बादाम, अखरोट, सोया आयल धड़ल्ले से बिकेगा। भारत के वाणिज्य मंत्री की हालत देखिए। जब उनसे पूछा गया कि क्या भारत रूस से तेल नहीं खरीदेगा, तब उनका जवाब था कि विदेश मंत्री जवाब देंगे। जब यही सवाल विदेश मंत्री जयशंकर से पूछा गया, तो उनका जवाब था कि इस प्रश्न का उत्तर वाणिज्य मंत्री देंगे। ये लोग देश चला रहे हैं! अमेरिका छाती ठोक कर कह रहा है कि भारत रूस से तेल नहीं खरीदेगा। भारत की नीतियों की घोषणा अमेरिका कर रहा है। क्या भारत अमेरिका का बंधक नहीं हो गया है? एक स्वाभिमानी देश या समाज या व्यक्ति जान दे देगा, लेकिन स्वाभिमान नहीं बेचेगा। प्रधानमंत्री नरेंद्र मोदी ने देश को अमेरिका के हाथों बेच दिया है। पाकिस्तान - भारत के बीच हुए युद्ध को बंद करवाने से लेकर रूस से कच्चा तेल नहीं खरीदने की घोषणा ट्रंप कर रहा है। मजा यह है कि जो डील राष्ट्रीय शर्म का विषय है, उसे राष्ट्रीय गौरव की तरह प्रस्तुत किया जा रहा है। दरअसल आज भारत की अपनी कोई विदेश नीति नीति नहीं है। घर में कोसने के लिए नेहरू हैं, गलियाने के लिए कांग्रेस है और राजनीतिक रोटी सेंकने के लिए हिन्दू - मुसलमान है। घर से बाहर मौज मस्ती है, गिड़गिड़ाना है। भारत सरकार की इतनी लुंज-पुंज हालत देश को शर्मसार कर रही है। मनमोहन सिंह की छाती तो छप्पन इंच की नहीं थी, लेकिन उनकी छाती में स्वाभिमान और देशभक्ति की भावनाएं बहती थीं। यहां तो सुनार की भाथी की तरह कलेजा है, भांय - भांय करता है।

एक धार्मिक मामला हो। लेकिन वास्तव में सियासी ज्यादा रहा। नए वर्ष की शुरुआत में ही उत्तरप्रदेश में भगवा बनाम भगवाश् का मुद्दा जबरदस्त राजनीतिक और धार्मिक विमर्श का अहम मुद्दा रहा। लेकिन इसका यह आशय नहीं कि अब सब कुछ ठीक हो गया है। प्रशासन के नहीं जाने देने से उत्पन्न विवाद इतना बड़ा तूल पकड़ेगाए इसका जनमानस को जरूर अंदाजा नहीं रहा। हाँए सियासतदारों को जरूर बैठेए बिठाए बड़ा मौका मिल गया।

उप्र में बेमौसम राजनीतिक... भगवा बनाम भगवा और संत बनाम संत का कैसे होगा अंत

लेखक - ऋतुपर्ण दवे

यह सच है कि दिल्ली की सत्ता का रास्ता ज्यादातर उत्तरप्रदेश से ही होकर निकलता है। यह भी सच है कि भले ही देश में नरेन्द्र मोदी को लेकर कोई विकल्प न हो लेकिन उनके उत्तराधिकारी के रूप में अघोषित रूप से योगी आदित्यनाथ का नाम सबसे पहले आता है। वहीं अक्सर सियासत में कहे.अनकहे ऐसे दांव.पेंच चले जाते हैं या हो जाते हैं जिससे आसान राहें भी मुश्किलें बढ़ाती नजर आने लगती हैं। फिलाहाल उत्तरप्रदेश में चुनावी सरगमी तो नहीं है लेकिन राजनीतिक सरगमी ने पहले पौष की कड़कड़ती ठण्ड और अब माघ की जाती ठण्ड में भी जबरदस्त और इतनी कि लू सरीखे सियासी तपन का अहसास जरूर करा दिया।

दरअसलए उत्तराखंड के ज्योतिर्मठ के प्रमुख स्वामी अविमुक्तेश्वरानंद सरस्वती का 28 जनवरी को माघ मेला में स्नान किए बिना लौटना भले ही एक धार्मिक मामला

मुख्यमंत्री योगी ने शंकराचार्य विवाद के दौरान ही सीधे नाम न लेकरए सनातन धर्म की आड़ में राष्ट्रविरोधी या सनातन विरोधी एजेंडा चलाने वालों को शकालनेमिश् कह दिया। जाहिर है इशारा अविमुक्तेश्वरानंद पर था। बाद में प्रयागराज में जो घटाए उसे देश ने देखा। बात असली और नकली शंकराचार्य तक जा पहुंची तो भला अविमुक्तेश्वरानंद कैसे चुप रहतेघ् उन्होंने भी सीधे.सीधे आदित्यनाथ से टकराने की रणनीति अपना ली। इस बीच प्रशासन ने शंकराचार्य को नोटिस पकड़ा दिया कि 18 जनवरी को त्रिवेणी संगम में जबरदस्ती घुसने के प्रयास से भगदड़ मच सकती थी। इतना ही नहीं यह तक पूछ लिया कि क्यों न उन्हें भविष्य के मेलों में भाग लेने से रोक दिया जाएघ् तल्ल्बी और तब बड़ी जब अगले नोटिस में मेला अधिकारियों ने 2022 के सुप्रीम कोर्ट के आदेश का हवाला देते हुए शंकराचार्य की उपाधि पर ही सवाल उठाए विवाद को गहरा दिया। ऐसा देश ने पहली बार देखा।

शह.मात के इस खेल में स्वामी अविमुक्तेश्वरनद ने अपने जवाब में उल्टा पूछ लिया कि प्ना प्रशासनए ना



हो। लेकिन वास्तव में सियासी ज्यादा रहा। नए वर्ष की शुरुआत में ही उत्तरप्रदेश में भगवा बनाम भगवाश् का मुद्दा जबरदस्त राजनीतिक और धार्मिक विमर्श का अहम मुद्दा रहा। लेकिन इसका यह आशय नहीं कि अब सब कुछ ठीक हो गया है। स्वामी अविमुक्तेश्वरानंद के स्नान और पालकी सहित जाने की जिद और प्रशासन के नहीं जाने देने से उत्पन्न विवाद इतना बड़ा तूल पकड़ेगाए इसका जनमानस को जरूर अंदाजा नहीं रहा। हाँए सियासतदारों को जरूर बैठेए बिठाए बड़ा मौका मिल गया।

वास्तव में अविमुक्तेश्वरानंद अक्सर अपने बयानों को लेकर सुर्खियों में रहते हैं। वो किसी को भी नहीं छोड़ते ऐसी स्थिति में उनसे इस टकराहट को असाधारण माना जा रहा है। यदि वास्तव में प्रयागराज मेला प्रशासन चाहता तो इसे टाल सकता था लेकिन कहते हैं न कि राजनीति में लिए गए छोटे से छोटे फैसलों के दूरगामी परिणाम मतलब भरे होते हैं। हुआ भी वहीं। अब लोग भले ही यह कहें कि सरकार ने गलत किया या स्वामी अविमुक्तेश्वरानंद ने। लेकिन सच तो यह है कि इसे प्रशासन की चूक या भूल भी कहना बेमानी होगा। एक ओर रूठे हुए स्वामी अविमुक्तेश्वरानंद धरने पर बैठ गए तो दूसरी ओर

उत्तरप्रदेश के मुख्यमंत्रीए और ना ही देश के राष्ट्रपति तय करेंगे कि कौन शंकराचार्य होघ् हालांकि शंकराचार्य पर आरोप लगे कि वो कांग्रेसी विचारधारा के हैं। लेकिन उन्होंने राहुल गांधी को भी नहीं छोड़ा। मामले ने तब और तूल पकड़ा जब समाजवादी पार्टी ने उनका समर्थन किया और कई बड़े नेताओं ने मुलाकात की। निश्चित रूप से वक्त के साथ शंकराचार्य विवाद राजनीतिक रूप ले चुका था। जिसमें कई मोड़ आए। एक ओर जहां पूर्व केंद्रीय मंत्री उमा भारती ने भी विश्वास व्यक्त किया कि स्वामी अविमुक्तेश्वरानंद जी महाराज और उत्तरप्रदेश सरकार के बीच कोई सकारात्मक समाधान निकलेगा वहीं प्रदेश के उपमुख्यमंत्री केशव प्रसाद मौर्य ने उनसे स्नान करने की अपील की और कहा कि मैं ज्योतिष्पीठाधीश्वर शंकराचार्य स्वामी अविमुक्तेश्वरानंद के चरणों में प्रणाम करता हूँए उनसे प्रार्थना है कि वह स्नान कर इस विषय का समापन करें। लेकिन यह हो न सका।

बस यहीं से जो मामला भगवा बनाम भगवा था उसे पार्टी लाइन की ओर भी समझा जाने लगा। उत्तरप्रदेश में भाजपा की गुटबाजी जगजाहिर है। यह तब और समझ में आई जब बीते महीने 30 जनवरी को महोबा विधायक में

भाजपा विधायक बृजभूषण राजपूत और योगी कैबिनेट के मंत्री स्वतंत्र देव सिंह आपस में तकरार हो गई। मंत्री एक कार्यक्रम से लौट रहे थे कि दोपहर करीब साढ़े तीन बजे विधायक ने 100 ग्राम प्रधानों के साथ मिलकर उनका रास्ता रोक लिया और 100 गांवों में पानी न पहुंचने और पाइपलाइन के लिए खोदी गई सड़कों की मरम्मत न होने पर नाराजगी जताई। इसी तरह केशव प्रसाद मौर्य का बयान आना कोई सामान्य घटना नहीं है। बहरहाल इस पर भाजपा की ओर से कोई प्रतिक्रिया नहीं आई लेकिन मौर्य का निवेदन हाईकमान का रुख माना जा रहा है तो जिला प्रशासन का ऐक्शन योगी सरकार का कदम। यकीनन ऐसी घटनाओं के पीछे बड़ी सियासत होगी जो आम लोगों की समझ से बाहर है। वैसे सबको पता है कि कैसी कवायद से योगी पहली बार मुख्यमंत्री बने थे। उसके बाद उनकी कार्यप्रणाली से उनका कद लगातार बढ़ा होता चला गया।

शंकराचार्य स्वामी अविमुक्तेश्वरानंद ने 28 जनवरी को दुखी मन से वाराणसी से विदा ली और बिना स्नान लौट गए। घटना को अकल्पनीय बताया। हालांकि संतों में भी दो परस्पर

विरोधी गुट बन गए। वहीं अविमुक्तेश्वरानंद भी कमर कस के तैयार हैं। उन्होंने उत्तरप्रदेश में गाय को राजमाता का दर्जा दिलाने और गौ हत्या रोकने के लिए 40 दिनों की मोहलत दी जिस पर संत परमहंसाचार्य ने इसे राजनीति से प्रेरित बता कहा कि केवल गाय नहीं पूरा गौवंश ;बैलए बछड़ाए नंदीद्ध को राष्ट्रीय धरोहर घोषित हो तभी पूर्ण गौरक्षा संभव है।

बहरहाल योगी आदित्यनाथ और शंकराचार्य स्वामी अविमुक्तेश्वरानंद को इस जुबानी जंग को लोग ऊंचे दर्जे की राजनीति से भी जोड़कर देख रहे हैं। राजनीतिक गलियारों में कुछ इसे केन्द्र और राज्य के बीच का मसला समझते हैं तो कुछ इसे योगी आदित्यनाथ के बढ़ते कद से जोड़कर देख रहे हैं। बहरहाल ऐसी घटनाओं से अपने आप ही समझ आता है कि माजरा क्या हैघ् अब देखना है कि अगले वर्ष उत्तरप्रदेश में चुनाव हैं ऐसे में भगवा बनाम भगवा और संत बनाम संत की इस लड़ाई में किसेए कितना नफा.नुकसान होता है क्योंकि इतने बड़े मसले पर भाजपा केन्द्रीय नेतृत्व या पार्टी की चुप्पी भी बड़ा इशारा जरूर करती है।

(यह लेखक के व्यक्तिगत विचार हैं इससे संपादक का सहमत होना अनिवार्य नहीं है)

लोकतंत्र के सर्वोच्च आसन पर उठते सवाल

लेखक - सनत जैन

संसदीय लोकतंत्र की निष्पक्षता पर गंभीर प्रश्न खड़ा हो गया है। पिछले कई सत्रों से लोकसभा में विपक्ष आरोप लगाता रहा है, उन्हें सदन में बोलने का अवसर नहीं दिया जा रहा।

लोकसभा अध्यक्ष का पद भारतीय लोकतंत्र की आत्मा है। यह वह आसन है, जो सत्ता और विपक्ष के बीच संतुलन बनाए रखने का संवैधानिक प्रावधान एवं जिम्मेदारी का प्रतीक है। संविधान में परिभाषित है। लोकसभा का अध्यक्ष और राज्य सभा का सभापति पार्टीगत राजनीति से ऊपर उठकर सदन का संचालन करेगा। दोनों ही सदन में सभी सदस्यों के हितों के संरक्षण की जिम्मेदारी अध्यक्ष और सभापति की होती है। हालिया घटनाक्रम ने इसी धारणा को कटघरे में खड़ा कर दिया है। विपक्ष द्वारा लोकसभा अध्यक्ष ओम बिरला के खिलाफ अविश्वास प्रस्ताव लाने की तैयारी करना कोई साधारण राजनीतिक घटना नहीं है। संसदीय लोकतंत्र की निष्पक्षता पर गंभीर प्रश्न खड़ा हो गया है। पिछले कई सत्रों से लोकसभा में विपक्ष आरोप लगाता रहा है, उन्हें सदन में बोलने का अवसर नहीं दिया जा रहा। बोलने के पहले तरह-तरह से उन्हें रोका जा रहा है। सदन के अंदर सदस्यों को बोलने की जो स्वतंत्रता थी, उसे प्रत्यक्ष और अप्रत्यक्ष रूप से बाधित किया जा रहा है। राष्ट्रपति के अभिभाषण पर धन्यवाद प्रस्ताव जैसे संवैधानिक और परंपरागत अवसर पर भी विपक्ष के नेता राहुल गांधी को बोलने की अनुमति न मिलना वहीं सत्ता पक्ष के एक सदस्य को बोलने का अवसर दिया गया। इसने असंतोष को आर और पार की लड़ाई में लाकर खड़ा कर दिया है। विपक्ष का कहना है कि सत्ता पक्ष को खुली छूट दी जाती है। जबकि विपक्ष को सवालों और नियमों का हवाला देकर बोलने नहीं दिया जाता है। विपक्ष यह कहने से नहीं चूक रहा है, कि आसंदी द्वारा सत्ता पक्ष के लिए अलग, विपक्ष के साथ अलग व्यवहार किया जा रहा है। लोकसभा अध्यक्ष का यह तर्क कि "सदन नियम और परंपरा से चलेगा" अपने आप में सही है, लेकिन सवाल यह है, कि क्या ये नियम सबके लिए समान रूप से लागू हो रहे हैं? पिछले 10 वर्षों में विपक्ष द्वारा जब भी कोई स्थगन प्रस्ताव अध्यक्ष को दिया गया, किसी को मंजूरी नहीं दी गई। जबकि परंपराएं और लोकसभा की कार्यवाही में ऐसे दर्जनों उदाहरण हैं जहां पर विपक्ष को स्थगन



प्रस्ताव में बोलने का अवसर दिया गया। जब सत्ता पक्ष कांग्रेस को "गद्दार" कहता है, तब वह सदन की मर्यादा है? और जब विपक्ष उसका जवाब देना चाहता है, तब उसे "आउट ऑफ प्रोसीडिंग" बताकर रोक दिया जाता है। तो यह किस तरह की निष्पक्षता है? विपक्ष का आरोप है कि अध्यक्ष का व्यवहार निष्पक्ष एवं मध्यस्थता वाला नहीं है। ऐसा स्पष्ट रूप से दिख रहा है। आसंदी का व्यवहार सत्ता पक्ष के रक्षक का है। पिछले वर्षों में जिस तरह से बिल और कानूनों को बिना किसी चर्चा के हो हल्ले में पास कर दिया गया। यही कारण है कि विपक्ष ने अब अविश्वास प्रस्ताव जैसा असाधारण कदम उठाने का मन बनाया है। पिछले 76 सालों में लोकसभा अध्यक्ष के खिलाफ अविश्वास प्रस्ताव तीन बार लाया गया है। चौथी बार

ऐसी स्थिति बनना अपने आप में असाधारण और चिंताजनक है। संविधान के अनुसार, अध्यक्ष के खिलाफ अविश्वास प्रस्ताव लाने के लिए कम से कम 50 सांसदों के हस्ताक्षर के साथ लिखित नोटिस आवश्यक होता है। यह प्रस्ताव तभी लाया जाता है जब विपक्ष यह मान ले कि अध्यक्ष सदन की निष्पक्षता बनाए रखने में असफल हैं। विपक्ष इस मुद्दे पर एकमत हैं। महिला सांसदों ने भी लोकसभा अध्यक्ष को पत्र लिखकर अपनी नाराजी जताई है। जो यह दर्शाता है, असंतोष केवल एक दल अथवा एक वर्ग तक सीमित नहीं है। इस पूरे विवाद का सबसे गंभीर पहलू यह है, पिछले कई वर्षों में सदन के सत्र छोटे होते जा रहे हैं। संसद की कार्यवाही बार-बार ठप होना अब सामान्य हो गया है। इसका लाभ उठा

कर सत्ता पक्ष बिल पास कर लेती है। बजट जैसे महत्वपूर्ण विषयों पर चर्चा के बजाय बार-बार कार्यवाही स्थगित होना, अध्यक्ष द्वारा सत्ता पक्ष और विपक्ष को विश्वास में नहीं लिया जाता है। जबकि नियमों के अनुसार विपक्ष की आवाज को अध्यक्ष का संरक्षण मिलना चाहिए। आसंदी की इस कार्रवाई से लोकतांत्रिक संवाद को कमजोर करता है। इतिहास गवाह है, जब-जब अध्यक्ष ने निष्पक्षता दिखाई, तब-तब विपक्ष ने भी मर्यादा का पालन किया है। जब कुर्सी की निष्पक्षता पर सवाल उठते हैं, तब सत्ता पक्ष और विपक्ष के बीच में टकराव बढ़ता है। वर्तमान में स्थिति यहां तक पहुंच गई है, अध्यक्ष का आसन राजनीतिक बहस का मुद्दा बन गया है। वर्तमान स्थिति केवल ओम बिरला या लोकसभा अध्यक्ष के पद या बजट सत्र की नहीं है, यह उस संविधान एवं लोकतांत्रिक परंपरा की परीक्षा है जिसे भारत के संसदीय लोकतंत्र ने कई दशकों में गढ़ा गया है। यदि अध्यक्ष की निष्पक्षता पर विश्वास उठता है, तो केवल विपक्ष नहीं, पूरी लोकतांत्रिक व्यवस्था एवं संविधान भी कमजोर होता है। आवश्यकता इस बात की है, लोकसभा अध्यक्ष अपने पद की गरिमा को पुनः स्थापित करें। सत्ता और विपक्ष, दोनों के लिए समान नियम और समान अवसर सुनिश्चित करें। विपक्ष के पास बहुमत नहीं होता है इसलिए उसे संरक्षण की जरूरत होती है। सत्ता पक्ष की दादागिरी से अध्यक्ष ही विपक्ष को संरक्षण दे सकता है। लोकतंत्र केवल बहुमत से नहीं, बल्कि संवाद और विश्वास के सहारे चलता है। सत्ता पक्ष और विपक्ष दोनों मिलकर आवाम की आवाज को सदन में लेकर आते हैं। सत्ता पक्ष से ज्यादा वोट विपक्ष के पास होते हैं। विपक्ष बटा हुआ होता है, इसलिए सत्ता पक्ष राज करता है। सदन में सत्ता पक्ष और विपक्ष दोनों की सामूहिक जिम्मेदारी है। लोकसभा अध्यक्ष को इस बात को ध्यान में रखना जरूरी है। लोकसभा के अध्यक्ष भले बहुमत से चुने जाते हों, लेकिन अध्यक्ष चुने जाने के बाद सभी सदस्यों के अध्यक्ष होते हैं।

(यह लेखक के व्यक्तिगत विचार हैं इससे संपादक का सहमत होना अनिवार्य नहीं है)

अरिजीत सिंह के निर्णय को सम्मान देना चाहिए : लकी अली



बॉलीवुड सिंगर अरिजीत सिंह के प्लेबैक सिंगिंग से रिटायरमेंट की घोषणा को लेकर श्रेया घोषाल, चिन्मयी और शिल्पा राव के बाद अब मशहूर सिंगर-कंपोजर लकी अली ने भी अपनी बात रखी है। उन्होंने अरिजीत के फैसले को एक बेहद व्यक्तिगत और गहराई से जुड़ा कदम बताया और कहा कि इसे जज नहीं, सम्मान देना चाहिए। लकी अली ने एक इंटरव्यू में कहा कि किसी कलाकार का ऐसा निर्णय हमेशा किसी गहरे भावनात्मक अनुभव या टूटन से उपजता है। उन्होंने कहा, यह समझने के लिए कि एक म्यूजिशियन क्या महसूस कर रहा है,

आपको उसकी जगह खुद को रखना होगा। अगर अरिजीत ने यह कदम उठाया है, तो निश्चित ही उसके भीतर कुछ टूटा होगा। जब मैंने उनका स्टैंड देखा, तो मैं उससे पूरी तरह सहमत था। यह कोई नुकसान नहीं है। वह गाना जारी रखेंगे, लेकिन पहले जैसी परिस्थितियों में नहीं। लकी अली ने संगीत करियर की वास्तविकताओं पर भी बात की। उन्होंने कहा कि म्यूजिक इंडस्ट्री में कोई चीज आसानी से नहीं मिलती। आपको कुछ भी थाली में परोसकर नहीं दिया जाता। आपको अपना काम ईमानदारी से, पूरी क्षमता के साथ करना होता है। जब आप अपनी राह

खुद बनाना सीख जाते हैं, तो आगे बढ़ने का आत्मविश्वास बढ़ता है, लेकिन सफर कभी आसान नहीं होता। इस दौरान उन्होंने अरिजीत की घोषणा का संदर्भ भी दोहराया। अरिजीत सिंह ने कुछ दिन पहले अपने इंस्टाग्राम पोस्ट में लिखा था कि वे अब प्लेबैक सिंगर के तौर पर कोई नया असाइनमेंट नहीं लेंगे। उन्होंने इसे एक शानदार सफर बताते हुए श्रोताओं का आभार व्यक्त किया था। यह खबर सामने आते ही उनके प्रशंसकों में निराशा और भावुक प्रतिक्रिया देखने को मिली। लकी अली के बारे में बात करें तो वे भारतीय पॉप और सूफी संगीत की दुनिया

के एक प्रतिष्ठित नाम हैं। कॉमेडी के दिग्गज महमूद के बेटे लकी अली ने 90 के दशक में 'ओ सनम जैसे सदाबहार गाने देकर इंडी-पॉप को नए मुकाम पर पहुंचाया। 'सफरनामा, 'एक पल का जीना, 'ना तुम जानो ना हम और 'कभी ऐसा लगता है जैसे गानों से उन्होंने अपनी अलग पहचान बनाई। सिंगिंग के साथ-साथ वे अभिनय में भी हाथ आजमा चुके हैं। बता दें कि अरिजीत के रिटायरमेंट की घोषणा ने फैस के साथ-साथ संगीत जगत को भी झटका दिया है। उनके फैसले पर लगातार सेलिब्रिटीज अपनी प्रतिक्रियाएं दे रहे हैं।

अहान संगीत से करते हैं शूटिंग से पहले की घबराहट पर काबू

महत्वपूर्ण दृश्यों की शूटिंग से पहले अपनी नर्वसनेस पर काबू पाने को लेकर बॉलीवुड के नवोदित एक्टर अहान शेड़ी ने बताया कि उनके लिए सबसे बड़ा सहारा म्यूजिक है, जो उन्हें मानसिक रूप से तैयार होने में मदद करता है। एक्टर ने बताया कि किसी भी सीन से पहले वे नॉइज कैंसिलिंग हेडफोन लगाकर अपनी वैन या अकेले टेंट में बैठ जाते हैं और संगीत सुनते हैं। उन्होंने कहा कि वे हर सीन के मूड के अनुसार अलग-अलग जॉनर का म्यूजिक चुनते हैं ताकि वह उस भाव से पूरी तरह जुड़ सकें। म्यूजिक की यह प्रक्रिया उन्हें बाहरी हलचल और प्रेशर से अलग कर देती है और वे पूरी तरह सीन पर फोकस कर पाते हैं। अहान के अनुसार, घबराहट पूरी तरह खत्म तो नहीं होती, लेकिन संगीत के जरिए वह उसे मैनेज कर लेते हैं। 'बॉर्डर 2 में अहान ने एक नेवी ऑफिसर की भूमिका निभाई है, जिसके लिए उन्हें पानी के अंदर फिल्माए गए कई दृश्यों की तैयारी करनी पड़ी। उन्होंने बताया कि कोविड काल के दौरान 2020 में उन्होंने पैडी (पीएडीआई) लाइसेंस हासिल किया था, जो अंतरराष्ट्रीय स्तर का स्कूबा डाइविंग सर्टिफिकेशन है। इसके लिए थ्योरी, पूल ट्रेनिंग और ओपन-वॉटर डाइव जैसी प्रक्रियाओं से गुजरना पड़ता है। अहान ने बताया कि बचपन में वे स्कूल की स्विमिंग टीम का हिस्सा थे, जिससे पानी में रहना उनके लिए काफी आरामदायक रहा। जब डायरेक्टर अनुराग सिंह ने कहानी के साथ पानी के सीक्वेंस बताए,



तो वे और भी उत्साहित हो गए। टीम ने शूटिंग से दो महीने पहले ट्रेनिंग शुरू कर दी थी। अहान ने बताया कि जहां कई लोगों को पानी में घबराहट होती थी, वहीं उन्हें कोई दिक्कत नहीं हुई। सेट पर मौजूद डाइव और सेफ्टी टीम ने भी उन्हें पूरा सपोर्ट दिया। उनके अनुसार, स्क्रीन पर पानी के

नीचे के दृश्य बेहद प्रभावी दिख रहे हैं और हर सीन को लेकर वे उत्साहित रहे। 'बॉर्डर 2 1971 के भारत-पाकिस्तान युद्ध की बसंतर की लड़ाई पर आधारित है, जो एक निर्णायक जंग थी। भारतीय सैनिकों ने इस युद्ध में असाधारण बहादुरी दिखाते हुए पंजाब-जम्मू सेक्टर की रक्षा की थी।

इंडस्ट्री धर्म को लेकर कभी भेदभाव नहीं करती : जोया अफरोज

हाल ही में अभिनेत्री जोया अफरोज ने फिल्म गांधी टॉक्स की स्क्रीनिंग में शिरकत की थी। इस साइलेंट फिल्म का संगीत मशहूर संगीतकार ए. आर. रहमान ने दिया है। स्क्रीनिंग के दौरान अभिनेत्री ने मीडिया से बातचीत की। उन्होंने कहा कि बॉलीवुड इंडस्ट्री धर्म को लेकर कभी भेदभाव नहीं करती है।

इस बातचीत में उन्होंने ए. आर. रहमान के कम्युनल वाले बयान को सिरे से नकारते हुए कहा कि उनके धर्म के होने के बावजूद अभिनेत्री को फिल्म इंडस्ट्री में अब तक धर्म के आधार पर किसी भी तरह का भेदभाव झेलना नहीं पड़ा। जोया ने कहा, मेरा पर्सनल अनुभव अब तक ऐसा नहीं रहा है, और मुझे उम्मीद है कि आगे भी ऐसा नहीं होगा। हमारे देश में हम एकता और विविधता का जश्न मनाते हैं। मुझे लगता है कि हमें यही भावना हमेशा बनाए रखनी चाहिए। जोया ने आगे फिल्मों की सामाजिक जिम्मेदारी पर अपनी राय रखी। उन्होंने कहा, फिल्में समाज का आईना होती हैं; वे जिंदगी को वैसा ही दिखाती हैं,



जैसा है। अगर कोई फिल्म बच्चों के लिए नहीं है, तो उन्हें नहीं दिखानी चाहिए। इसीलिए सर्टिफिकेशन सिस्टम है। मुझे लगता है कि इसे ऐसे ही रखना चाहिए। गांधी टॉक्स की बात करें तो यह फिल्म गांधी जी की तस्वीर को नोटों पर देखने और उनके आदर्शों के बीच के फर्क

की कहानी को दिखाती है। इसकी कहानी एक ऐसे युवा व्यक्ति के ईर्द-गिर्द घूमती है, जो पैसों के लिए संघर्ष करता है। उसकी जिंदगी में एक चोर की एंट्री होती है और यहीं से कहानी एक नया मोड़ लेती है। फिल्म व्यंग्य के जरिए समाज और मूल्यों पर सवाल उठाती है। किशोर

बलेकर द्वारा निर्देशित फिल्म में अदिति राव हैदरी, विजय सेतुपति, अरविंद स्वामी और सिद्धार्थ जाधव जैसे अनुभवी कलाकार अहम भूमिकाओं में हैं। बता दें कि अभिनेत्री जोया अफरोज इन दिनों वेब सीरीज तस्करी को लेकर जमकर सुर्खियां बटोर रही हैं।

संदीपा की भाव-भंगिमाएं संकेत देती हैं कि उनका किरदार कहानी में भावनात्मक गहराई रखता है



कुछ ही पलों में संदीपा की भाव-भंगिमाएं यह संकेत देती हैं कि उनका किरदार कहानी में भावनात्मक गहराई रखता है, जो धीरे-धीरे सामने आएगा। संजय लीला भंसाली जैसे प्रतिष्ठित फिल्ममेकर के प्रोडक्शन का हिस्सा बनना संदीपा धर के करियर का एक अहम पड़ाव है। हालांकि अपने अब तक के सफर में वह ऐसे किरदार चुनती रही हैं, जो उन्हें एक कलाकार के रूप में आगे बढ़ने का मौका देते हैं। इसी कड़ी में दो दीवाने सहर में

से उनका जुड़ाव कंटेंट-ड्रिवन और लेयर्ड सिनेमा की ओर उनके सोच-समझकर किए गए कदम को दर्शाता है। हालांकि उनके किरदार से जुड़ी जानकारी फिलहाल गोपनीय रखी गई है, लेकिन ट्रैलर यह जरूर संकेत देता है कि इस फिल्म में संदीपा को एक फ्रेश, कॉन्फिडेंट और खूबसूरत अंदाज में देखा जाएगा। उनकी सधी हुई मौजूदगी यह भरोसा दिलाती है कि पर्दे पर उनका असर धीरे-धीरे खुलकर सामने आएगा।

'दुश्मन देवता में लगातार डांस करते हुए पैरों पड़ गए थे छाले : सोनम खान

हाल ही में बॉलीवुड अभिनेत्री सोनम खान ने 1991 में रिलीज हुई फिल्म 'दुश्मन देवता के लोकप्रिय गीत 'उरी उरी बाबा से जुड़ा एक थोड़ा दर्द भरा अनुभव साझा किया है। अभिनेत्री ने इंस्टाग्राम पर इस गाने का वीडियो पोस्ट करते हुए बताया कि शूटिंग के दौरान गर्म मौसम और कठिन परिस्थितियों ने उन्हें कैसी परेशानी दी थी।

सोनम ने बताया कि गाने की शूटिंग बेहद गर्मी के बीच हुई थी और उन्हें पूरे सीक्वेंस में नंगे पैर डांस करना पड़ा। लगातार गर्म सतह पर डांस करने की वजह से उनके पैरों में दर्दनाक छाले पड़ गए थे, लेकिन इसके बावजूद उन्होंने शूटिंग पूरी की। उन्होंने पोस्ट में मजाकिया अंदाज में लिखा, हां, ये मैं ही हूँ उरी उरी बाबा। इस गाने की

शूटिंग के दौरान बहुत गर्मी थी। मुझे नंगे पैर डांस करना पड़ा और पैरों में छाले पड़ गए थे। उनके इस खुलासे को देखकर फैस ने कमेंट सेक्शन में प्यार और प्रशंसा की बरसात कर दी। 'दुश्मन देवता के इस गाने को ऊषा उथुप ने अपनी दमदार आवाज दी थी, जबकि इसके बोल अंजान ने लिखे थे और संगीत बप्पी लहरी ने तैयार किया था। फिल्म का निर्देशन अनिल गांगुली ने किया था जिसमें धर्मेन्द्र, डिंपल कपाडिया, आदित्य पंचोली और सोनम प्रमुख भूमिकाओं में थे। कहानी एक ऐसे गांव के ईर्द-गिर्द घूमती है जो डाकुओं और जंगली जानवरों के आतंक से परेशान है। इसी गांव में धर्मेन्द्र द्वारा निभाया गया किरदार एक रहस्यमयी उद्देश्य के साथ पहुंचता है और गांव वाले उसे देवता समान

मानने लगते हैं। हालांकि कहानी और कलाकारों के बावजूद 'दुश्मन देवता बॉक्स ऑफिस पर खास प्रदर्शन नहीं कर पाई और फिल्म के निर्माता को भारी नुकसान झेलना पड़ा। सोनम खान के करियर की बात करें तो उन्होंने तेलुगु फिल्म से 1987 में शुरुआत की थी, लेकिन हिंदी सिनेमा में उन्हें असली पहचान फिल्म 'त्रिदेव के लोकप्रिय गीत 'तिरछी टोपी वाले से मिली। अपनी लोकप्रियता के बावजूद उन्होंने फिल्मों से जल्द दूरी बना ली, लेकिन आज भी उनके काम और किस्से दर्शकों को आकर्षित करते रहते हैं। मालूम हो कि सोनम खान अक्सर सोशल मीडिया पर अपनी फिल्मों और पुराने अनुभवों से जुड़े दिलचस्प किस्से साझा करती रहती हैं।



न्यूज ब्रीफ

आईसीसी ने पीसीबी की शर्तों को मानने से इंकार किया

बुडबी। अंतरराष्ट्रीय क्रिकेट परिषद (आईसीसी) ने पाकिस्तान क्रिकेट बोर्ड (पीसीबी) की उन शर्तों को खारिज कर दिया है जो उसने भारत के साथ मैच खेलने के लिए रखी थीं। इससे अब 15 फरवरी को भारत और पाक के बीच मैच होने की संभावनाएं कम हो गयी हैं। आईसीसी ने पीसीबी की मांगों को मानने से साफ मना कर दिया। पीसीबी ने आईसीसी के सामने तीन प्रमुख मांगें रखीं। पहली, भारत और पाकिस्तान के बीच द्विपक्षीय क्रिकेट सीरीज को फिर से शुरू करने की ओस गारंटी। दूसरी आईसीसी की कुल कमाई में पाकिस्तान के हिस्से को बढ़ाने की मांग। तीसरी और अहम मांग यह थी कि भविष्य में हाथ न मिलाने जैसे घटनाक्रम दोबारा न हों और इसके लिए स्पष्ट प्रोटोकॉल तय किया जाए। इसके अलावा पीसीबी ने बांग्लादेश के लिए मुआवज़ा की भ्रष्टाचार के लिए आईसीसी इवेंट्स की मेजबानी से जुड़े मुद्दे भी उठाए। आईसीसी ने इन मांगों को स्वीकार करने से इनकार कर दिया। हालांकि परिषद ने यह आश्वासन ज़रूरी दिखे कि बांग्लादेश को आईसीसी राजस्व में उसका पूरा हिस्सा मिलेगा।

तिलक हालात के अनुसार खेलने वाले बल्लेबाज : गावस्कर

मुम्बई। भारतीय क्रिकेट टीम के पूर्व कप्तान सुनील गावस्कर ने टी20 विश्वकप के पहले ही मैच में तिलक वर्मा की बल्लेबाजी की सराहना की है। गावस्कर ने कहा कि तिलक एक समझदार क्रिकेटर हैं जो हालात के अनुसार खेलना जानते हैं। उन्हें पता है कि दबाव के बीच किस प्रकार से संयमित पूरी खेली जाती है। गावस्कर को उम्मीद है कि 12 फरवरी को नामीबिया के खिलाफ मैच में भी वह इसी प्रकार खेलेंगे। गावस्कर ने दबाव में परिपक्वता दिखाने के लिए तिलक की प्रशंसा की है। उन्होंने कहा, तिलक एक बहुत ही होशियार क्रिकेटर हैं। वह न सिर्फ अपनी बल्लेबाजी कोशिश या अलग-अलग प्रकार के शॉट्स के लिए जाने जाते हैं बल्कि इसलिए भी कि कब, कैसे खेलना है। वह दूसरे ओवर में कठिन हालातों में बल्लेबाजी करने आए, जब टीम के मुख्य आक्रमक बल्लेबाज अभिषेक शर्मा आउट हो गए थे। उस समय, तिलक जानते थे कि उन्हें जवाबी हमला करने की जरूरत है पर बिना बढ़ा जोखिम उठाए। गावस्कर ने कहा, वह बहुत ज्यादा आक्रमक नहीं हो रहे थे, बल्कि सोच-समझकर खेल रहे थे। उन्होंने मिड-ऑन के ऊपर से एक चिप शॉट खेला क्योंकि उन्हें पता था कि फील्डर सर्कल के अंदर है। वह छक्का मारने की कोशिश नहीं कर रहे थे, सिर्फ चौक।

**अमेरिकी गेंदबाज
शाल्क्विक बोले, अभी हमें
काफी सुधार करना होगा**

मुंबई। अमेरिका के तेज गेंदबाज शेडली वैन शाल्कविक भारत के खिलाफ टी20 विश्वकप के पहले ही मैच में अपने प्रदर्शन से संतुष्ट हैं। शाल्कविक के अनुसार हालांकि उन्हें अभी काफी सुधार करना होगा। उनके अनुसार एसोसिएट देशों के खिलाड़ियों को शीर्ष टीम से मुकाबले में विशेष प्रयास करने होते हैं। उन्होंने साथ ही कहा कि उनकी टीम ने पहले मैच में काफी अच्छा खेला। उनकी टीम का क्षेत्ररक्षण भी इस मैच में अच्छा रहा है। शाल्कविक ने इस मैच में 25 रन देकर चार विकेट लिए थे। इस तेज गेंदबाज ने कहा, एसोसिएट क्रिकेटर के तौर पर भारत जैसी शीर्ष टीम के खिलाफ हमारा प्रदर्शन काफी अच्छा रहा है। हमारे लिए हमें काफी प्रयास करना पड़ता है। हमें सबसे बड़े मंच पर खेलने का अवसर कभी-कभी ही मिलता है। हमारे लिए उन टीम के खिलाफ बहुत अच्छी तरह तैयारी करना जरूरी है जिनके खिलाफ हम खेलते हैं। हम योजना पर भी भरोसा करते हैं। उन्होंने कहा, हमारे पास ऐसे खिलाड़ी हैं जो पहले याग खेल चुके हैं। हमारे पास ऐसे लोग हैं जो ऑकलन कर रणनीति बनाते हैं। हमें स्थिति बताते हैं। साथ ही बताते हैं कि कहां गेंदबाजी करनी है और हम उस योजना पर भरोसा करते हैं। हम मैदान पर अभ्यास करते हैं और जितना हो सके उतना अच्छा करने की कोशिश करते हैं। दक्षिण अफ्रीकी मूल के अमेरिका के गेंदबाज वैन शाल्कविक ने कहा कि विरोधियों के खिलाफ अधिक योजना नहीं बनाना भी जरूरी है।

**गंभीर के घर पर भारतीय टीम के लिए हुई डिनर पार्टी,
बीसीसीआई उपाध्यक्ष राजीव शुक्ला भी शामिल हुए**

नई दिल्ली ● एजेंसी

भारतीय क्रिकेट टीम रविवार को मुख्य कोच गौतम गंभीर के घर रात्रि भोजन पर पहुंची। गंभीर ने टीम को अपने घर पर आमंत्रित किया था। इसमें खिलाड़ियों के साथ ही भारतीय क्रिकेट बोर्ड (बीसीसीआई) उपाध्यक्ष राजीव शुक्ला भी शामिल हुए। गंभीर ने अपने परिवार के साथ भारतीय टीम का स्वागत किया। इस दौरान खिलाड़ियों ने लजीज व्यंजनों का आनंद लिया। भारतीय टीम टी20 विश्वकप के 12 फरवरी को नामीबिया के खिलाफ होने वाले मैच के लिए दिल्ली पहुंची थी। इससे पहले टीम ने मुंबई में हुए पहले मैच में अमेरिका के खिलाफ जीत हासिल की थी। भारतीय टीम के गंभीर के घर पहुंचने का एक वीडियो भी आया है। इसमें गंभीर और उनकी पत्नी टीम का स्वागत करते हुए दिख रहे हैं। इससे लावा बोर्ड के उपाध्यक्ष राजीव

शुक्ला भी गंधीर के घर पहुँचे। टीम का स्वागत करते हुए गंधीर और उनकी कलने नताशा व बच्चे बेहद खुश दिखे। इस पार्टी में कई प्रकार के व्यंजन और मिठे पकवान परोसे गए। ईरईयान तंदूर के साथ ही चाइनीज और कार्टेनियल इटालियन खाना भी परोसा गया। भारतीय खिलाड़ी बस से गौतम गंधीर के घर पहुँचे थे। सभी खिलाड़ी एकदम कैजुअल ड्रेस में दिखे। शुभमन गिल सफेद टी-शर्ट और काला चरमा पहने दिखे। केपल राहुल, प्रसिद्ध कृष्णा और अन्य भारतीय क्रिकेटर्स समेत कोच रायन टेन डोइशे और मोर्ने मोर्केल भी इस डिनर पार्टी में मौजूद रहे। वहीं गंधीर इस दौरान भारतीय टीम की जर्सी पहने दिखे। भारतीय टीम ने टी20 वर्ल्ड कप का की शुरुआत जीत से की है। टीम ईरईयान ने अपने पहले मैच में अमेरिका को हराकर अंक तालिका में शीर्ष स्थान हासिल किया है।



इटली में खेल सुविधाएं नहीं होने से इंग्लैंड गये थे जसबीर

चेन्नई ● एजेंसी

टी20 विश्वकप के लिए इटली व टीम में शामिल तेज गेंदबाज जसप्रीत सिंह मूल रूप से भारत के पंजाब व रहने वाले हैं। जसप्रीत का परिवार कई साल पहले इटली चला गया था जसप्रीत के अनुसार उनके लिए यहाँ खेलना आसान नहीं था क्योंकि इटली में क्रिकेट लोकप्रिय नहीं है। ऐसे में खेले के लिए बेहतर सुविधाएँ नहीं थी। कारण उन्हें एक स्थानीय बर्गमो क्रिकेट क्लब से जुड़ना पड़ा। यहाँ साधारण सुविधा थी। उसकी प्रतीभा को देखे खेले हुए लोगों ने उसे क्रिकेट कोशल व निखारने इंग्लैंड जाने को कहा। इसलिए बाद वह बर्मींघम पहुँच कर खेले लागे। उन्होंने टैक्सि चालक का काम किया। जसप्रीत ने कहा, जब बच्चा था तो भारत में क्रिकेट खेला था

और जब मैं इटली गया तो मैं वही क
वहां क्रिकेट नहीं था, कोई सही स्टेडि
देखे थे। बर्मिंघम एवं जिला प्रीमियर
ने कहा, जब मुझे इसके बारे में पत



स्त्रीय क्रिकेट सुविधाओं का अनुभव ही हासिल करना चाहते हैं। उन्होंने कहा, यह हमारे लिए एक अद्भुत एहसास है। मैं बचपन से इन मैदान को देखता आ रहा हूँ। इंडन गार्डन्स, वानखेड़े जैसे स्टेडियमों में खेलने का अनुभव वह हमेशा से ही हासिल करना चाहते थे।

लगा क्योंकि वहां टर्फ विक्रेत थे और खर्चों को पूरा करने के लिए मैंने टेक्सो चलाना शुरू किया। इसके बाद जसप्रदी को सलाह 2019 में नॉर्वे के खिलाफ इटली के लिए खेलने का अवसर मिला। इटली 2020 टी20 विश्व कप के लिए क्वालीफाई करने से की करीब पहुंच गया था पर आयरलैंड को से करीबी हार से उसके हाथ से अवसर निकल गया। टीम ने एक साल बाद जून 2025 में यूरोपीय क्षेत्रीय क्वालीफायर में शीर्ष पर रहकर अपना सपना पूरा किया। जसप्रदीत ने कहा, यह हमारे लिए पूर्व की बात है। हम लंबे समय से क्वालीफाई करने की कोशिश कर रहे थे। और हमारी टीम पिछले तीन वर्षों से बहुत कड़ी मेहनत कर रही है। हम भगवान के आभारी हैं कि हम इस बार विश्व कप के लिए क्वालीफाई कर पाए। उन्होंने कहा, हम सिर्फ विश्व कप में हिस्सा लेने नहीं आए हैं, हम मुकाबला करने भी आए हैं। जसप्रदीत भारत में विश्वकप जीत भी हासिल करना चाहते हैं। उन्होंने कहा, मैं बचपन से इन मैदान को देखा आ स्टेडियमों में खेलने का अनुभव हम हमेशा

**पाक से मैच को लेकर आईसीसी
के फैसले का सम्मान करेगा
बीसीसीआई : राजीव शुक्ला**



मुंबई ● एजेंसी

वाला है। इसके बाद ही उसकी ओर से कोई औपचारिक घोषणा होगी। वहीं इससे पहले पाक सरकार ने कहा था कि उसकी टीम भारत के खिलाफ मैच नहीं खेलेगी। पाक प्रधानमंत्री शहबाज शरीफ ने इस फैसले को बांग्लादेश से जुड़े विवाद से जोड़ते हुए कहा कि ये बांग्लादेश के प्रति समर्थन दिखाने के लिए लिया गया है।।

मामले में आईसीसी के जो भी फैसला लेगा। उसका रुख ही पालन करीए और हमारा कोई अलग राह नहीं होगा। शुक्ला ने कहा, मैं पहले भी स्पष्ट कर चुका हूँ कि आईसीसी जो भी फैसला लेगा, बीसीसीआई उसी के अनुसार अंगे बंधेंगी। इस मामले में बोर्ड कुछ भी नहीं कहेंगे। पाक ने बांग्लादेश को विश्वकप से बाहर किये जाने का विरोध करते हुए भारत के खिलाफ विश्वकप मैच नहीं खेलने की बात कही है। वहीं पाक मीडिया की एक रिपोर्ट में अनुसार, इस मैच की संभावनाएँ हैं क्योंकि लाहौर में आईसीसी के डिप्टी चेयरमैन इमरान ख्वाजा, पीसीबी चेयरमैन मोहसिन नकवी और बीसीबी अध्यक्ष अभीनुल इस्लाम के बीच इसको लेकर एक बैठक हुई है। एक रिपोर्ट के अनुसार, पीसीबी इस मामले में पकिस्तान सरकार से स्पष्ट दिशा-निर्देश लेने

इससे पहले बांग्लादेश ने सुरक्षा कारणों से अपने सभी मैच भारत से बाहर कराने की मांग की थी, जिसे आईसीसी ने टुकरा दिया था। इसके बाद बांग्लादेश ने विश्वकप से नाम वापस ले लिया था। आईसीसी ने पीसीबी से यह स्पष्ट करने को कहा है कि उससे बहिष्कार का कदम क्यों उठाया है। वहीं पीसीबी ने आईसीसी को संदेश भेजा था कि सरकार के आदेशों के कारण वह इस मैच से बाहर रहेगा। आईसीसी ने पीसीबी को यह भी आगाह किया है कि यदि मैच नहीं होता है, तो इससे को भारी आर्थिक और व्यावसायिक नुकसान हो सकता है। आईसीसी ने साथ ही उसे कड़ी कार्रवाई की भी चेतावनी दी है। पीसीबी का मानना है कि यदि मामला कानूनी रूप लेता है, तो उनके पास मैच से बाहर रहने को लेकर अपना पक्ष रखने के मजबूत आसार हैं।

इससे पहले बांग्लादेश ने सुरक्षा कारणों से अपने साथी मैच भारत से बाहर कराने की मांग की थी, जिसे आईसीसी ने टुकरा दिया था। इसके बाद बांग्लादेश ने विश्वकप से नाम वापस ले लिया था। आईसीसी ने पीसीबी से यह स्पष्ट करने को कहा है कि उसने बहिष्कार का कदम क्यों उठाया है। वहीं किसी भी देश ने आईसीसी को संरक्षा भेजा था कि सरकार के आदेशों के कारण वह इस मैच से बाहर रहेगा। आईसीसी ने पीसीबी को यह भी आगाह किया है कि यदि मैच नहीं होता है, तो इससे को भारी आर्थिक और व्यावसायिक नुकसान हो सकता है। आईसीसी ने साथ ही उसे कड़ी कार्रवाई की भी चेतावनी दी है। पीसीबी का मानना है कि यदि मामला कानूनी रूप लेता है, तो उनके पास मैच से बाहर रहने को लेकर अपना पक्ष रखने के मजबूत आधार है।

बॉटम

भारत

मुंबई ● एजेंसी

टी20 विश्वकप में अमेरिका की ओर खेलने वाले स्पिन गेंदबाज हरमीत सिंह खिल्लाडियों में से एक हैं जो अपने कौशलों को बेहतर बनाने दूसरे देशों की ओर करने में नहीं हिचकित करते हैं। मुंबई में हुआ था और उन्होंने भारत से दो बार अंडर-19 विश्वकप भी खेले। इसके अलावा वह आईपीएल टीम रायचौली में रॉयल्स से भी खेले हैं पर अधिक नहीं मिलने के बाद वह अमेरिका चले गए। अब लगातार दूसरी बार विश्वकप रहे हैं। हरमीत ने मुंबई के अलावा कुल 10 राज्यों की टीमों की ओर से भी खेल चुके हैं। उन्होंने साल 2010 अंडर-19

अवसर नहीं

कप में जगह मिली थी पर वह असफल रहे। साल 2012 अंडर-19 विश्व कप में हालांकि वह सफल रहे। उन्होंने साल 2013 में आईपीएल टीम खेला। इसके बाद आईपीएल स्पोर्ट्स-फिक्शिंग विवाद में भी उनका नाम आया पर बाद में बीसीसीआई की जांच में वह मामले में बरी हो गये। उनपर सभी आरोप गलत पाये गये।

अमेरिका जाने के बाद हरमीत ने वहां खेलते हुए राष्ट्रीय टीम में जगह बनाई। अब तक उन्होंने अमेरिका के लिए 22 एकदिवसीय मैचों में 31 विकेट लिए हैं। वहीं 25 टेस्ट 20 अंतरराष्ट्रीय में उनके नाम 24 विकेट हैं। वे अमेरिका सबसे अच्छे खिलाड़ियों में से एक हैं।

मिलने पर आ



दो बार खेला है अंडर-19 विश्वकप

भारत में अवसर नहीं मिलने पर अमेरिका गये थे हरमीत

मुंबई ● एजेंसी

टी20 विश्वकप में अमेरिका की खेलने वाले सिमन गेंडबाज हरमती सिम खिलाडियों में से एक हैं जो अपने को बेवत बनाने दूसरे देशों की करने में नहीं हिचकिताते हैं। हरमती व मुंबई में हुआ था और उन्होंने भारत में दो बार अंडर-19 विश्वकप भी खे इस्के अलावा वह खे एंडीएल टीम रा रॉयल्स से भी खेलें हैं पर अधिक नहीं मिलने के बाद वह अमेरिका च और अब लगातार दूसरी बार विश्वकप रहे हैं। हरमती ने मुंबई के अलावा कु राज्यों की टीमों की ओर से भी खेल खेला है। उन्हें साल 2010 अंडर-19

कप में जगह मिली थी पर वह असफल रहे। साल 2012 अंडर-19 विश्व कप में हालांकि वह सफल रहे। उन्होंने साल 2013 में आईपीएल टीम राजस्थान रॉयल्स की ओर से एक मैच भी खेला। इसके बाद आईपीएल स्पोर्ट्स-फिक्शियस विवाद में भी उनका नाम आया पर बाद में बीसीसीआई की जांच में वह मामले में बरी हो गये। उनपर सभी आरोप गलत पाये गये।

अमेरिका जाने के बाद हरमीत ने वहां खेलते हुए राष्ट्रीय टीम में जगह बनाई। अब तक उन्होंने अमेरिका के लिए 22 एकदिवसीय मैचों में 31 विकेट लिए हैं। वहीं 25 टी20 अंतरराष्ट्रीय में उनके नाम 24 विकेट हैं। वे अमेरिका सबसे अच्छे खिलाड़ियों में से एक हैं।



न्यूज़ ब्रीफ

चंद्रयान-4 : इसरो को मिली बड़ी कामयाबी, खोज ली गई लैंडिंग की सुरक्षित जगह

श्रीहरिकोटा। भारतीय अंतरिक्ष अनुसंधान संगठन (इसरो) ने अपने अगले और अब तक के सबसे चुनौतीपूर्ण चंद्र मिशन चंद्रयान-4 की दिशा में एक बड़ी सफलता हासिल की है। इसरो के स्पेस ऐप्लिकेशन सेंटर (एसएससी) ने चंद्रमा के दक्षिणी ध्रुव पर उस सटीक स्थान की पहचान कर ली है, जहां चंद्रयान-4 को उतरा जाएगा। यह खोज इसलिए महत्वपूर्ण है क्योंकि चंद्रयान-4 भारत का पहला रिटर्न मिशन होगा, जिसका लक्ष्य न केवल चांद पर उतरना है, बल्कि वहां से नमूने लेकर सुरक्षित धरती पर वापस लौटना भी है। वैज्ञानिकों ने चंद्रयान-2 के ऑर्बिटर द्वारा भेजी गई हाई-रिजोल्यूशन तस्वीरों का गहन विश्लेषण करने के बाद चंद्रमा के दक्षिणी ध्रुव पर लगभग 1 वर्ग किलोमीटर के एक सुरक्षित क्षेत्र का चयन किया है। इस अध्ययन को वैज्ञानिकों की एक विशेष टीम ने अंजाम दिया है, जिन्होंने लैंडिंग के लिए चार संभावित स्थलों की समीक्षा की थी। जांच के बाद एमएम-4 नामक स्थान को सबसे उपयुक्त पाया गया है। मिशन की चुनौतियां और विशेषताएं चंद्रयान-4 मिशन तकनीक और जटिलता के मामले में पिछले मिशनों से काफी आगे है। इस मिशन में प्रोपल्सन मॉड्यूल के साथ-साथ डिसेंटर और असेंडर मॉड्यूल शामिल होंगे। इसके अतिरिक्त, पृथ्वी पर सुरक्षित वापसी सुनिश्चित करने के लिए ट्रांसफर मॉड्यूल और रीएंट्री मॉड्यूल भी इस मिशन का हिस्सा होंगे। मिशन का मुख्य उद्देश्य चंद्रमा की सतह से मिट्टी और पत्थरों के नमूने एकत्र करना और उन्हें सफलतापूर्वक पृथ्वी पर लाना है। यदि भारत इस मिशन में सफल रहता है, तो यह भविष्य के मानवयुक्त चंद्र मिशनों (मानयान के अगले चरण) के लिए मील का पत्थर साबित होगा।लैंडिंग साइट की खासियत चुनी गई लैंडिंग साइट नॉर्विक माउंटन पहाड़ी के पास स्थित है। पहाड़ी क्षेत्र के करीब होने के बावजूद, यह पैच काफी समतल है, जिससे लैंडर को नुकसान पहुंचने का खतरा न्यूनतम है। इस जगह की सबसे बड़ी खूबी यह है कि यहां सूर्य की रोशनी पर्याप्त मात्रा में उपलब्ध रहती है, जो सौर ऊर्जा से चलने वाले उपकरणों के लिए अनिवार्य है।

पीएम मोदी और मंत्री शाह ने दी शिंदे को जन्मदिन की बधाई

नई दिल्ली। प्रधानमंत्री नरेंद्र मोदी ने महाराष्ट्र के उपमुख्यमंत्री एकनाथ शिंदे को उनके जन्मदिन के अवसर पर हार्दिक शुभकामनाएं दी हैं। इस मौके पर प्रधानमंत्री ने शिंदे के नेतृत्व और राज्य के प्रति उनकी प्रतिबद्धता की जमकर प्रशंसा की। प्रधानमंत्री ने सोशल मीडिया प्लेटफॉर्म एक्स के माध्यम से अपना संदेश साझा करते हुए कहा कि एकनाथ शिंदे महाराष्ट्र के चहुंमुखी विकास को आगे बढ़ाने के लिए पूरी निष्ठा के साथ कार्य कर रहे हैं। प्रधानमंत्री ने विशेष रूप से उल्लेख किया कि शिंदे, बालासाहेब ठाकरे और धर्मवीर आनंद दिघे के सपनों को साकार करने के लिए अथक प्रयास कर रहे हैं। उन्होंने उपमुख्यमंत्री के उच्च स्वास्थ्य और दीर्घायु जीवन की कामना भी की। प्रधानमंत्री की इन शुभकामनाओं के प्रति आधार व्यक्त करते हुए उपमुख्यमंत्री एकनाथ शिंदे ने कहा कि प्रधानमंत्री के स्नेहपूर्ण शब्द और आशीर्वाद उनके लिए अत्यंत प्रेरणादायक हैं। उन्होंने प्रधानमंत्री के दूरदर्शी नेतृत्व की सराहना करते हुए विश्वास दिलाया कि महाराष्ट्र, केंद्र द्वारा दिखाए गए विकास के मार्ग पर पूरी प्रतिबद्धता के साथ आगे बढ़ रहा है। शिंदे ने जोर देकर कहा कि राष्ट्र के प्रति प्रधानमंत्री का समर्पण और जनता के प्रति उनका आत्मीय भाव राज्य सरकार को निरंतर जनसेवा के लिए प्रेरित करता है। उन्होंने संकल्प लिया कि प्रधानमंत्री के मार्गदर्शन में वे एक समृद्ध और आत्मनिर्भर भारत के निर्माण में अपना सक्रिय योगदान देते रहेंगे। केंद्रीय गृह मंत्री अमित शाह ने भी एकनाथ शिंदे को जन्मदिन की बधाई दी और उनके द्वारा किए जा रहे जनकल्याणकारी कार्यों की सराहना की।

देश-विदेश

टैरिफ में बड़ी कटौती से टेक्सटाइल, हीरा, फार्मा, केमिकल और रिन्यूएबल एनर्जी सेक्टर को मिलेगा अभूतपूर्व लाभ

भारत-अमेरिका अंतरिम व्यापार समझौता : गुजरात के उद्योगों के लिए विकास का नया द्वार

अहमदाबाद ● एजेंसी

प्रधानमंत्री नरेंद्र मोदी के दूरदर्शी नेतृत्व में केंद्र सरकार द्वारा हाल ही में भारत और अमेरिका के बीच एक अंतरिम व्यापार समझौता किया गया है, जो देश की अर्थव्यवस्था के लिए मील का पत्थर साबित होगा। यह समझौता विशेष रूप से गुजरात के उद्योगों के लिए विकास की नई संभावनाओं के द्वार खोलेगा। भारत-अमेरिका व्यापार समझौते के तहत अमेरिका ने भारतीय उत्पादों पर लगाए गए कड़े टैरिफ को लगभग 50 प्रतिशत से घटाकर करीब 18 प्रतिशत कर दिया है। इससे अमेरिकी बाजार में भारतीय उत्पादों की कीमतें अधिक प्रतिस्पर्धी बनेंगी और उनकी मांग में उल्लेखनीय वृद्धि होगी। मुख्यमंत्री भूपेंद्र पटेल और उपमुख्यमंत्री हर्ष संघवी के मार्गदर्शन में गुजरात आज भारत का सबसे बड़ा निर्यातक राज्य बन चुका है।

राज्य में टेक्सटाइल, फार्मास्यूटिकल्स, केमिकल्स, पेट्रोकेमिकल्स, जेम्स एंड ज्वेलरी, इंजीनियरिंग गुड्स और रिन्यूएबल एनर्जी जैसे क्षेत्रों में मजबूत औद्योगिक आधार मौजूद है। इस व्यापार समझौते से इन सभी क्षेत्रों को नया प्रोत्साहन मिलेगा। इस समझौते का सबसे अधिक लाभ टेक्सटाइल और कपड़ा उद्योग को मिलने की संभावना है। टैरिफ में कमी के चलते गुजरात के गारमेंट और होम टेक्सटाइल उत्पाद अन्य देशों की तुलना में अधिक प्रतिस्पर्धी बनेंगे। इसके परिणामस्वरूप मध्यम अवधि में टेक्सटाइल निर्यात में 100 से 150 प्रतिशत तक की वृद्धि होने की प्रबल संभावना है। इससे राज्य के प्रमुख टेक्सटाइल क्लस्टरों में उत्पादन बढ़ेगा, अमेरिका से नए ऑर्डर प्राप्त होंगे और उद्योग की लाभप्रदता में भी वृद्धि होगी। यह समझौता विशेष रूप से सूरत के लिए नई उम्मीद लेकर आया है।



दुनिया के सबसे बड़े डायमंड पॉलिशिंग हब के रूप में पहचाने जाने वाले सूरत के हीरा उद्योग को इस निर्णय से बड़ा फायदा होगा। टैरिफ में कटौती से उद्योग का मार्जिन सुधरेगा और मांग में पुनः तेजी आएगी। साथ ही, पहले उच्च टैरिफ के कारण हुए नुकसान की भरपाई होगी और अमेरिकी बाजार में हीरा उद्योग की पकड़ फिर से मजबूत होगी। इसके अलावा, भरूच, वापी और अहमदाबाद

स्थित केमिकल और फार्मा क्लस्टरों को भी इस व्यापार समझौते से बड़ा लाभ मिलने की उम्मीद है। पहले इन क्षेत्रों के निर्यात में लगभग 25-30 प्रतिशत की गिरावट दर्ज की गई थी, अब इसमें सुधार आएगा और उद्योगों को नई गति मिलेगी। कई फार्मास्यूटिकल उत्पादों को शून्य या कम शुल्क का लाभ मिलने से अमेरिका जैसे रेगुलेटेड मार्केट में गुजरात की स्थिति और मजबूत होगी। रिन्यूएबल एनर्जी क्षेत्र में, विशेष रूप से सोलर मैनुफैक्चरिंग को इस समझौते से नया प्रोत्साहन मिलेगा।

सोलर पैनल और उनके कंपोनेंट्स का उत्पादन बढ़ेगा और अमेरिका को इनका निर्यात अब व्यावसायिक रूप से अधिक लाभकारी होगा। इससे वैश्विक स्तराई चेन में गुजरात की भूमिका और सशक्त बनेगी। इसके साथ ही, ग्रामीण अर्थव्यवस्था से जुड़े हस्तशिल्प और पारंपरिक कारीगरों द्वारा बनाए

गए उत्पादों को भी अमेरिकी बाजार में आसान प्रवेश मिलने से बड़ा लाभ होगा। निर्यात और औद्योगिक गतिविधियों में वृद्धि का सीधा सकारात्मक प्रभाव राज्य की अर्थव्यवस्था पर पड़ेगा। एमएसएमई इकाइयों, फैक्ट्रियों, लॉजिस्टिक्स और सहायक सेवाओं में रोजगार के नए अवसर सृजित होंगे। निर्यात से जुड़े एमएसएमई सशक्त होंगे, जिससे उद्यमियों और श्रमिकों की आय में उल्लेखनीय वृद्धि होगी और आर्थिक स्थिति और मजबूत बनेगी। कुल मिलाकर, भारत-अमेरिका व्यापार समझौता गुजरात के औद्योगिक विकास के लिए एक 'बूस्टर डोज' के समान सिद्ध होगा। टैरिफ में कटौती और व्यापारिक सुगमता से औद्योगिक उत्पादन बढ़ेगा, एमएसएमई को गति मिलेगी और गुजरात वैश्विक मूल्य श्रृंखला—विशेष रूप से उच्च मूल्य वाले अमेरिकी बाजार—में एक अग्रणी राज्य के रूप में उभरेगा।

बीजेपी के ये अच्छे दिन आरएसएस की वजह से ही आए : मोहन भागवत



मुंबई ● एजेंसी

राष्ट्रीय स्वयंसेवक संघ के प्रमुख मोहन भागवत ने बीजेपी को लेकर बड़ी लकीर खींच दी है। 2024 के आम चुनाव में तत्कालीन अध्यक्ष जेपी नड्डा ने एक इंटरव्यू में कहा था कि हम आरएसएस के बिना भी चुनाव में जीत सकते हैं। इसे लेकर संघ कार्यकर्ताओं के बीच असंतोष फैल गया था। अब सरसंघचालक मोहन भागवत ने कहा है कि बीजेपी के ये अच्छे दिन आरएसएस के चलते ही आए हैं।

उन्होंने कहा कि राम मंदिर आंदोलन के लिए आरएसएस ने प्रतिबद्धता दिखाई थी और जिसने इसका साथ दिया, उसे फायदा मिला। इस तरह उन्होंने स्पष्ट कर दिया कि संघ के नेतृत्व में चले राम मंदिर आंदोलन का फायदा बीजेपी को चुनाव में भी मिला। मीडिया रिपोर्ट के मुताबिक भागवत ने साफ कर दिया कि बीजेपी के लिए आरएसएस का कितना महत्व रखता है। माना जा रहा है कि आरएसएस के कार्यकर्ताओं का उत्साह बनाए रखने के मकसद से उन्होंने ऐसी बात कही है। इसके अलावा बीजेपी नेतृत्व के लिए भी यह एक संदेश है कि भले ही दल का विस्तार हो गया है, लेकिन

उसका वैचारिक आधार अब भी आरएसएस ही है। बता दें आरएसएस और बीजेपी के संबंधों को लेकर अकसर सवाल उठते रहे हैं। आरएसएस की ओर से बीजेपी में किसी भी फैसले लेने के दावों को खारिज किया जाता रहा है। उसका कहना है कि हम संघ के कार्यकर्ता देते हैं, लेकिन उसके फैसलों में हमारा कोई दखल नहीं रहता। पीएम मोदी की एक अलग राजनीतिक पार्टी है बीजेपी। उसमें बहुत से स्वयंसेवक हैं, लेकिन वह संघ की पार्टी नहीं है। उसमें स्वयंसेवक हैं और वे अपना काम करते हैं। उन्होंने कहा कि आरएसएस के लोगों के पास कोई और काम करने के लिए समय नहीं होता। मोहन भागवत ने कहा कि फिर सवाल उठता है कि देश में और भी समस्याएं हैं। उनका क्या होगा। इस पर संघ संस्थापक डॉ. के।राव बलिराम हेडगेवार ने कहा था कि संघ कुछ नहीं करेगा और स्वयंसेवक कुछ नहीं छोड़ेगा। उन्होंने कहा कि सभी अहम कामों में संघ के कार्यकर्ता शामिल हैं, लेकिन वे स्वतंत्र हैं। उन्होंने कहा कि हमारा काम मनमर्जी से चलता है। इसमें नियंत्रण नहीं चलता है। स्वयंसेवकों के बीच एक सहयोग की भावना है।

कांग्रेस पर बिफरे केंद्रीय मंत्री रिजिजू, कांग्रेस संसद को चलने नहीं देना चाहती

संसद गुंडागर्दी का स्थान नहीं, हर चीज की एक सीमा होती

नई दिल्ली ● एजेंसी

केंद्रीय संसदीय कार्य मंत्री किरेन रिजिजू ने सोमवार को लोकसभा की कार्यवाही बाधित करने के लिए कांग्रेस सांसदों की कड़ी आलोचना की। उन्होंने लोकसभा अध्यक्ष के कक्ष में अप्रभु व्यवहार का आरोप लगाकर कांग्रेस पार्टी पर कार्यवाही को बाधित करने का आरोप लगाया। लोकसभा अध्यक्ष ओम बिरला द्वारा प्रधानमंत्री मोदी को सुरक्षा संबंधी चेतावनी देने पर प्रतिक्रिया देकर केंद्रीय मंत्री रिजिजू ने कहा कि कांग्रेस सांसदों का आचरण अस्वीकार्य है। यह घटना स्पीकर बिरला द्वारा गुरुवार को दिए गए उस बयान के बाद हुई है, जिसमें उन्होंने कहा था कि कुछ कांग्रेस सांसदों द्वारा प्रधानमंत्री मोदी की सीट के पास जाकर अभूतपूर्व घटना को अंजाम देने की सूचना के बाद उन्होंने प्रधानमंत्री मोदी को सदन में उपस्थित न होने की सलाह दी थी, ताकि किसी भी अप्रिय घटना को रोक सके। इस पर प्रतिक्रिया देकर केंद्रीय मंत्री रिजिजू ने कहा कि लोकसभा अध्यक्ष बिरला के कक्ष में कांग्रेस सांसदों के व्यवहार की निंदा करने के लिए शब्द कम पड़ रहे हैं। उन्होंने आरोप लगाया कि प्रधानमंत्री मोदी के सदन में प्रवेश करते ही कांग्रेस ने हंगामा करने की योजना बनाई थी। रिजिजू ने कहा कि कांग्रेस सांसदों ने प्रधानमंत्री मोदी के सदन में आते ही उनसे कागजात छीनने की योजना बनाई थी। रिजिजू ने कहा कि संसद गुंडागर्दी का स्थान नहीं है। हर चीज की एक सीमा होती है। केंद्रीय मंत्री ने कहा कि सरकार सदन को सुचारू रूप से चलाना चाहती है, लेकिन व्यवधान संसदीय कार्य में बाधा डाल रहे हैं। उन्होंने कहा कि हम सदन चलाना चाहते हैं।



अगर कांग्रेस सदन को चलने नहीं देना चाहती, तब अन्य सांसदों को इसका खामियाजा भुगतना पड़ेगा। एक अलग बयान में, रिजिजू ने कहा कि राष्ट्रपति के अभिभाषण पर धन्यवाद प्रस्ताव पर बहस लगातार व्यवधान के कारण नहीं हो सकी। उन्होंने आरोप लगाया कि लोकसभा में कांग्रेस नेतृत्व जानबूझकर कार्यवाही में बाधा डाल रहा है। उन्होंने कहा कि लोकसभा में राष्ट्रपति के अभिभाषण पर धन्यवाद प्रस्ताव पर बहस नहीं हो सकी। मुझे लगता है कि लोकसभा में कांग्रेस पार्टी के नेता सदन को चलने नहीं देना चाहते। अध्यक्ष भी कांग्रेस सांसदों के व्यवहार से आहत हैं।

दलाई लामा कभी जेफ्री एपस्टीन से नहीं मिले, फाइल्स में नाम ने चौंकाया

नई दिल्ली ● एजेंसी

14वें दलाई लामा कभी भी विवादित जेफ्री एडवर्ड एपस्टीन से नहीं मिले हैं। दलाई लामा के कार्यालय ने रविवार को हाल की मीडिया रिपोर्ट्स और सोशल मीडिया पर की पोस्ट को झुठा और बेबुनियाद बताया है, जिनमें तिब्बती आध्यात्मिक नेता दलाई लामा को एपस्टीन से जोड़ने की कोशिश की गई थी। बयान में कहा गया कि बिना किसी तथ्यात्मक आधार के मनगढ़ंत संबंध बनाने की कोशिश की जा रही है। मीडिया रिपोर्ट के मुताबिक दलाई लामा के कार्यालय से जारी बयान में कहा गया है कि दलाई लामा कभी जेफ्री एपस्टीन से नहीं मिले और न ही उन्होंने किसी को अपनी ओर से उनसे मिलने या बातचीत करने के लिए कहा। अरुणाचल प्रदेश के सीएम पेमा



खांडू ने रविवार को कहा कि दलाई लामा की पूजनीय संस्था को निराधार बयानों या दुर्भावनापूर्ण अटकलों में नहीं घसीटा जाना चाहिए। खांडू ने यह बयान उन खबरों के जवाब में दिया जिनमें दावा किया गया

था कि दलाई लामा का नाम एपस्टीन की फाइलों में सामने आया है। सीएम खांडू ने पोस्ट में कहा कि गलत सूचना के जरिए आध्यात्मिक संस्था को बदनाम करने की कोशिश निंदनीय है। रिपोर्ट के मुताबिक

हाल ही में अमेरिकी न्याय मंत्रालय ने एपस्टीन से जुड़ी कई फाइल जारी की थीं। दस्तावेजों के मुताबिक एफबीआई ने जुलाई 2006 में एपस्टीन के मामले में जांच शुरू की थी। अभियोग लगने के एक महीने बाद अगस्त 2019 में एपस्टीन ने न्यूयॉर्क की एक जेल में आत्महत्या कर ली थी। जनवरी में विभाग ने कहा कि वह एपस्टीन के खिलाफ दो दशक से अधिक समय तक की गई जांच के दौरान जुटाई गई सामग्री को सार्वजनिक करने के उद्देश्य से 30 लाख से ज्यादा पन्नों के दस्तावेज, 2,000 से ज्यादा वीडियो और 1,80,000 तस्वीरें जारी करेगा। इन दस्तावेजों को एपस्टीन फाइल पारदर्शिता अधिनियम के तहत सार्वजनिक किया गया है, जो महीनों के सार्वजनिक और राजनीतिक दबाव के बाद लागू किया गया कानून है।

बॉटम

यह हिंसा तंगखुल नगा समुदाय के एक व्यक्ति पर हमले के बाद बढ़की

मणिपुर में फिर हिंसा, सशस्त्र उग्रवादियों ने कई मकानों में लगाई आग, कर्फ्यू लागू

इंफाल ● एजेंसी

मणिपुर के उखरुल जिले में एक बार फिर हिंसा का तांडव देखने को मिला। रविवार रात सशस्त्र उग्रवादियों ने लिटान सारेइखोंग क्षेत्र में कई मकानों में आग लगा दी। यह हिंसा तंगखुल नगा समुदाय के एक व्यक्ति पर हुए हमले के बाद उत्पन्न तनाव का परिणाम बताई जा रही है। प्रशासन ने स्थिति को अनियंत्रित होते देख जिले में कर्फ्यू लगा दिया गया है। मीडिया रिपोर्ट में अधिकारियों ने सोमवार को बताया कि रविवार शाम को जिले के लिटान गांव में दो आदिवासी समूहों ने पथराव किया, जिसके कारण प्रशासन

को निषेधाज्ञा लागू करनी पड़ी। उन्होंने बताया कि देर रात के आसपास लिटान सारेइखोंग में तंगखुल नगा समुदाय के कई मकानों में कुकी उग्रवादियों ने आग लगा दी। पास के ही एक इलाके में कुकी समुदाय के कुछ लोगों के मकानों को भी जला दिया गया। तंगखुल मणिपुर की सबसे बड़ी नगा जनजाति है। लिटान सारेइखोंग कुकी बहुल गांव है। रिपोर्ट में एक अधिकारी ने बताया कि नुकसान का आकलन किया जा रहा है और स्थिति तनावपूर्ण है। सोशल मीडिया पर प्रसारित वीडियो फुटेज में हथियारबंद लोग गांव में मकानों और वाहनों को आग लगाते और उग्रवादी अत्याधुनिक हथियारों से



हवा में फायरर करते दिखाई दे रहे हैं। हमारी संस्था इस वीडियो क्लिप को प्रामाणिकता की स्वतंत्र रूप से पुष्टि नहीं करते हैं। अधिकारी ने बताया कि कानून व्यवस्था बनाए रखने और संदिग्ध

व्यक्तियों की आवाजाही को रोकने के लिए महादेव, लंबुई और शांगकाई और लिटान की ओर जाने वाले अन्य क्षेत्रों में अतिरिक्त सुरक्षा कर्मियों को तैनात किया गया है। उन्होंने बताया कि रविवार शाम

को सुरक्षा बलों ने लिटान सारेइखोंग गांव में आपस में भिड़े दो आदिवासी समूहों को तितर-बितर करने के लिए आंसू गैस के गोले दागे। उखरुल जिले के मजिस्ट्रेट द्वारा जारी अधिसूचना में कहा गया है कि तंगखुल नगा और कुकी समुदायों के सदस्यों के बीच तनाव के कारण गांव में शांति और व्यवस्था भंग होने की आशंका है। जिला मजिस्ट्रेट ने अधिसूचना में कहा कि रविवार शाम से अगले आदेश तक किसी भी व्यक्ति का अपने निवास स्थान से बाहर निकलना प्रतिबंधित है। इसमें कहा गया है कि यह आदेश सरकारी अधिकारियों और सुरक्षाकर्मियों पर लागू नहीं होगा। बता

दें शनिवार रात लिटान गांव में सात से आठ लोगों द्वारा तंगखुल नगा समुदाय के एक सदस्य पर हमला किए जाने के बाद इलाके में हिंसा भड़क गई। अधिकारियों ने बताया कि पीड़ित पक्ष और लिटान सारेइखोंग के मुखिया के बीच मामला सुलझ गया था और दोनों पक्ष आपसी सहमति से पारंपरिक तरीकों से समस्या का समाधान करने पर सहमत हुए थे। रविवार को एक बैठक होनी थी लेकिन नहीं हुई। उन्होंने बताया कि इसके बजाय पास के सिकिबुंग गांव के ग्रामीणों के एक समूह ने लिटान सारेइखोंग के मुखिया के आवास पर हमला किया।